

ప్రాక్టికల్ టెన్స్

రమణశ్రీ

“మనం బయలుదేరి వారం రోజులయింది కదూ!” నిండు
పున్నమి వెన్నెలలో వాచీ చూసుకుంటూ అన్నాడు
విలియం.

“అవును. వారం రోజులూ నిమిషాలలా గడిచిపోయాయి.
ఎంతవాయిగా వుందో! ఇలాగే జీవితాంతం వుండా అని
పిస్తోంది”. డెక్ మీద ఫోల్డింగ్ ఛేర్ లో కూర్చొని సిగరెట్
త్రాగుతూ అన్నాడు కాంతారావు.

“ఈ మనప్రయాణం విజయవంతమయితే, ప్రపంచంలో
నూతన శకం ఆరంభమవుతుంది” కాఫీ కలుపుతూ అంది లూసీ.

ఏం మాట్లాడకుండా గంభీరంగా సముద్రంవైపు చూస్తూ
కూర్చొని ఉన్నాడు ప్రొఫెసర్ జయరాం.

పున్నమి చంద్రుడు నీశ్యమీద నృత్యం చేస్తున్నాడు. వెన్నెల తెల్లని దుస్తులలో పున్న యూరోపియన్ యువతిలా వుంది. కనుచూపుమేరలో ఎటుచూసినా సముద్రమే!

ఆ సువికాలమైన సముద్రంలో ఆ నలుగురూ ఓ మెషీన్ బోట్ మీద గమ్యంలేని ప్రయాణం చేస్తున్నారు.

2

కాంతారావు ఓసారి విలియం, లూసీలవై పు మారి చిన్న గా నవ్వుతూ చెప్పసాగాడు.

అదే సమయంలో సైకాలజీ ప్రొఫెసర్ జయరాంగారు ఆ గదిలోకి ప్రవేశించారు. ప్రొఫెసర్ ని చూసి ఆ ముగురూ విషచేశారు. ప్రొఫెసర్ ప్రతిగా విషచేసి ప్రక్కనే పున్న యిజీచేర్ లో కూలబడ్డారు.

“నేడు మనలో గూడు కట్టుకొనిపోయిన యీ అరిష్టాలకు, అవి అప్పుడప్పుడు వెర్రితలలు వేయడానికి, యీ సంఘమెంత దోహదం చేస్తుందో, మీకు ఒక సంఘటనద్వారా తెలియ చేస్తాను,” కాంతారావు చెప్పసాగాడు. అంతా శ్రద్ధగా వింటున్నారు.

మా నేటివ్ కు సమీపంలోనే ఓ గ్రామం వుంది. ఆ గ్రామంలో రాజారావు గారనే ధనికుడు వున్నాడు. ఆయనకు ఒక్క గానొక్క కూతురు అరుణ. ఆయన తదనంతరం అరుణ దాదాపు నాలుగు లక్షలకు అధికారిణి.

రాజారావు గారికి చెల్లెలు కొడుకు మూ రి. వాళ్లూ బాగా వున్నవాళ్ళే! అరుణ పుట్టగానే మూ రి పెళ్ళాం అన్నారందరూ. మూ రి తల్లి ఆ పిల్లవేలికి ఏదో వుంగరంకూడా తొడిగింది.

కాలగర్భంలో కొన్ని సంవత్సరాలు గడిచిపోయాయి. ఇద్దరూ యుక్త వయస్కులయ్యారు.

అరుణ మద్రాస్ ప్రెసిడెన్సీ కాలేజీలో చదువుతోంది. మూర్తిమాదా అక్కడే చదువుతున్నాడు.

వెదలువేసిన ప్రేమ బీజాలవలన, అరుణకు కాబోయే వరుడయిన బావను చూడగానే ఎంతో సిగ్గుపడింది. మూర్తిని బావా అని పిలుస్తూంటే ఆమెలో ఊటివీణలు వుదయరాగాలను ఆలపించేవి.

అరుణ నోటినుండి రసరమ్యమైన పలుకులు వింటూంటే, మూర్తిలో శతఊటి అనన్యమైన అనురాగ తరంగాలు పెల్లుబుకేవి.

రాజారావు అరుణ చదువు పూర్తయిన తరువాతనే వెళ్ళి అని స్వప్నం చేశాడు.

ఈలోగా ఓ విచిత్రం జరిగిపోయింది.

మూర్తిలో ఓ ఊర్క పెరగసాగింది.

“మరదలుపిల్ల వున్న మూర్తి ఎంత అదృష్టవంతుడురా” అంటున్న ఫ్రండ్స్ మాటలకు మూర్తిలోవున్న ఊర్క మురిసిపోయేది.

“ఏంట్రా మూర్తి, చేతిలో చక్కనిచుక్కను పెట్టుకొని, మాలాగా ఒంటరిగా రూంలో అఘోరించడం మెందుకోయ్” అన్న అప్తమిత్రుల మాటలకు అవునని తపూపేది అంతరాత్మ.

“అరుణ ఎలాగూ నీ భార్యకదా! కాకపోతే ఓ సంవత్సరం అటూ, యిటూ, అంతే. మరేం తప్పులేదులే” అన్న అంతరాత్మ మాటలకు పూర్తిగా లొంగిపోయాడు మూర్తి.

సరిగ్గా ఇదేవిధంగా అరుణ విషయంలోగూడా జరిగింది.

“ఎంచక్కా నీకు బోయ్ ఫ్రండ్ ను వెతుక్కనే బాధలేదు” అన్న పంకజాక్షి మాటలకు అరుణ హృదయం పరవస్సు తోక్కేడి.

“మీ బావ చాలా అందంగా ఉంటాడు సుమీ” అనే మీనాక్షి మాటలకు ముసిముసిగా నవ్వేడి.

ఎట్టకేలకు యిరువుర హృదయాలు ఊర్కతో బరు వెక్కాయి. వారు ఆ బరువును మరెంతోకాలం సహించలేక పోయారు.

వెంటనే యిద్దరూ కలిసి ఓ నిర్ణయానికి వచ్చారు. ఆ బరువును చెరిసగం పంచుకోవాలని నిశ్చయించుకున్నారు.

అంతే, ఇద్దరూ హాస్టల్ రూంలు కాళీచేసేసి, లాడింగ్ లో రూం తీసేసుకున్నారు.

పెద్దవాళ్ళకు తెలియకుండా కొన్ని నెలలు గడిచిపోయాయి. అయితే ఆ కొన్ని నెలలలోనే విపరీతమైన మార్పులు సంభవించాయి.

మూర్తి తల్లిదండ్రులు వ్యాపారంలో విపరీతంగా నష్ట పడ్డారు. మూర్తి బికారిగా తయారయ్యాడు.

రాజారావు బికారిమూర్తికి ఛస్తే తన కూతురును యివ్వ నన్నాడు.

ఇప్పుడు ఆ యిద్దరూ ఏమవ్వాలి?

అప్పుడున్న పరిస్థితిని చూస్తుంటే, తల్లిదండ్రులను ఎదిరిం దీ, మూర్తితో వుండే ధైర్యం అరుణలోలేదు.

అరుణను బుజగించి వుంచే స్థామత మూర్తిలో కరు వయింది.

ఓ శుభముహూర్తాన అరుణ మెడలో మరో లక్షాధికారి కొడుకయిన జగన్నాథం మూడుముళ్ళు వేశాడు.

మూర్తికి అర్పించిన అరుణ శరీరం మరొకరి సొత్తు అయింది.

అరుణ ఎంత విలపించినా, యీ ఘోరకృత్యం ఆగలేదు.

చివరకు తనకూ, బావకూ కారీరక సంబంధం వున్నదని చెప్పినా, రాజారావు దంపతులు లక్ష్యపెట్టక ఆమె నోటి నొక్కి పెళ్ళి చేసేశారు.

అయితే ఆమె తనలోవున్న కల్మషం దాచుకోలేక

పోయింది.

శోభనం నాటిరాత్రి జగన్నాథంతో విషయం పూర్తిగా చెప్పేసింది.

తను తన బావను ప్రేమించినట్లు, తన బావకు తన శరీరం అర్పితమయినట్లు, ఇప్పుడు ఈ విధంగా జరిగిందనీ, హృదయం విప్పి భర్తముందు పరిచింది.

జగన్నాథం మండిపడాడు. మలినపడిన వస్తువును తను తాకలేనన్నాడు. తన్ని తరిమేశాడు అరుణుడు.

అప్పుడు పూర్తిగా ధైర్యం వచ్చింది అరుణకు. ఆ సమయంలో అరుణకు తల్లిదండ్రులెవరూ గుర్తుకరాలేదు.

ఆమె కళ్ళముందు ఆజాను బాహుడయిన మూర్తి ప్రత్యక్షమయ్యాడు.

సరాసరి మూర్తి దగ్గరకు వెళ్ళింది.

అయితే అక్కడ మూర్తిలేదు. అతనిగదిలో అతని శవం ఉరికంబానికీ ప్రేలాడుతూ కన్పించింది. అక్కడే టేబుల్ మీదవున్న లెటర్ హెడ్ పై ఆరికపరమైన యిబ్బందుల వలన ఆత్మహత్య చేసుకుంటున్నట్లు వ్రాయబడివుంది.

అయితే ఆ ఉత్తరంలోని రాతనుబట్టి యదార్థం గ్రహించింది అరుణ.

మూర్తి ఆత్మహత్య చేసుకోలేదు. తండ్రి రాజారావు పగబట్టి అతనిని హత్యచేసి దానిని ఆత్మహత్యగా నిరూపించడానికీ ప్రయత్నించాడు.

విషయం గ్రహించిన తరువాత అరుణకు తల్లిదండ్రులమీద విరక్తి పుట్టింది. భర్తదగ్గరకు మళ్ళీ వెళ్ళడానికి అభిమానాన్ని చంపుకున్నా, ధైర్యం మాత్రం చాలలేదు.

అయితే ఆ తరువాత అరుణ ఏమయిందో ఎవరికీ ఆర్థం కాలేదు.

రాజారావు, తదితరులు అరుణకు ప్లావచ్చి చచ్చిపోయిం దని ప్రజావళిని నమ్మించారు.

కానీ అరుణ చావలేదు.

ప్రాణాన్ని కాపాడుకోవడానికై మానాన్ని అమ్ముకో వాల్సి వచ్చింది, అమ్ముకుంది.

అరుణ వేశ్యగా మారిపోయింది. వేశ్యగా మారిపోయిన తరువాత వేషభాషలు పూర్తిగా మారిపోయాయి.

కొన్నాళ్ళ తరువాత పర్మినెంటుగా ఒకే విటుడ్ని వుంచు కుంది. అయితే అన్నిటికన్నా ఆశ్చర్యకరమయిన విషయమేమి టంటే, ఆ విటుడు మరెవ్వరోకాదు, అరుణను తన్ని తరిమేసిన జగన్నాథం!..." చెప్పటం ఆపాడు కాంతారావు.

అప్పటివరకూ జాగ్రత్తగా వింటున్న విలియం అడిగాడు.

“జగన్నాథం అరుణను గుర్తించలేదా? లేక గుర్తించే యిష్టపడాడా?”

“లేదు. అరుణ అంతగా మారిపోయిందన్న మాట!”

“ఇంతకూ యిదంతా కల్పిత గాథా, లేక యదార్థంగా జరిగిందా?” అడిగింది లూసీ.

“నూటికి నూరుపాళ్ళు యదార్థ గాథ. మొన్న మద్రాస్ సెకలజికల్ టూర్ కు వెళ్ళినప్పుడు అడయార్ లోగల ఓ చిన్న బంగళాలోవున్న అరుణను ఓ ఫ్రండ్ ద్వారా కలుసుకొని ఇంటర్వ్యూ చేశాను. నే నక్కడ వుండగానే వచ్చిన జగన్నాథాన్ని కూడా పరిచయం చేసింది.”

“నిజంగా కాలం ఎంత విచిత్రమైన మార్పులను తీసుకు వస్తుంది?” అన్నాడు విలియం.

చిన్నగా నవ్వాడు కాంతారావు. “నో. కాలం ఏమీ మార్పులను తీసుకురాదు. తూర్పున ఉదయించే సూర్యుడు ఎప్పుడయినా పశ్చిమాన ఉదయించాడా? లేదు. కానీ కాలంకన్న గొప్పవైన యీ పరిసరాలు మాత్రం మనిషిలో

మార్పులను తీసుకువస్తాయి.”

ఈజీ ఛేర్ లో పడుకొని కళ్లుమూసుకుని అంతా వింటున్న ప్రొఫెసర్ జయరాం కళ్లు తెరవకుండానే అడిగాడు.

“ఇంతకూ నువ్వేమంటావ్ మిస్టర్ కాంతారావ్?”

“చూడండి మాష్టర్, యిప్పుడు యీ అరుణ వేశ్యగా మారడానికి యీ కలుషితమయిన సంఘం, పరిసరాలేకదా కారణం?” అడిగాడు కాంతారావు.

చిన్నగా నవ్వాడు ప్రొఫెసర్.

ప్రొఫెసర్ జయరాంకి భారీ విగ్రహం. పచ్చటి శరీరం, వికాశమైన నుదురు. కళ్లు ఎప్పుడూ నూచుల్లా నూటిగా చూస్తుంటాయి. ఆయన చూపులతోనే ఎదుటి మనిషిమాట కంటేయిగల సమరుడు. సెకాలజీ నూడెంటండరూ జయరాంను విశేషంగా అభిమానించడానికి కారణం ఆ కళ్ళే!

“చూడు మిస్టర్ కాంతారావ్, ముందు సంఘం, అంటే యీ సంఘంలోని మనుషులు అరుణ పతనానికి ఎలా కారకులయ్యారో చెప్పో?” అన్నాడు ప్రొఫెసర్.

ప్రొఫెసర్ వైపు నూటిగా చూశాడు కాంతారావు.

“మీకు తెలుసు సర్. కానీ నాచేత చెప్పించాలని అలా అడుగుతున్నారు. ఆల్ రైట్, చెబుతాను వినండి” చెప్పసాగాడు కాంతారావు.

“మొదటి కారణం, రాజారావు దంపతులు, మూర్తి తల్లి దండ్రులు. అరుణ పుట్టగానే మూర్తి పెళ్ళాం అనిచెప్పి, ఆ పసిహృదయాలలోనే ప్రేమను నింపారు. వారు తమ ప్రేమను పరిపక్వం చేసుకొనేటప్పటికి పరిస్థితులలో కొన్ని మార్పులు వచ్చాయి.

మూర్తి తండ్రి వ్యాపారంలో నష్టపడ్డాడు. అప్పుడే రాజారావులో స్వార్థం వెలితలలు వేసింది. ధనమదాంధుడయిన రాజారావు ధనానికే ప్రాధాన్యత యిచ్చి, కన్న

కూతురు నుఖాన్ని లెక్కచేయక, పిన్ననాటి మాటలను గాలికివదలి, మరొకరితో అరుణ మెడలో తాళి కట్టించాడు.

అంతేకాదు, అరుణ తనలోని కల్మషం దాచుకోలేక భర్తతో చెప్పి, అతనిచే బడలగొట్టబడి పూర్వ ప్రీయుని చేరగానే, అక్కడ అతగాడు చచ్చిపోయి వుంటాడు. ఆ ఘాతుకానికి కారణం రాజారావు.

తన కూతురును అంతకుముందు ధనికుడయినా, అప్పటికే పేదవాడయిన మూర్తి అనుభవించడం సహించలేక మూర్తిని హత్యచేశాడు రాజారావు.

చిన్నతనంలోనే విహవోనుబంధానికి కాధారమగు ప్రేమ బీజాలను ఆ పసిహృదయాలలో నాటారు తల్లిదండ్రులు. యుక్తవయస్సులో సాటిసహచరులు వారిలోవున్న కామాన్ని మేల్కొల్పితే, వారు ఉచ్చనీచాలను మరిచి హేయమైన తాత్కాలిక నుఖాలకోసం భవిష్యత్ ను పాడుచేసుకున్నారు.

ఇలా వారి బంగారు భవిష్యత్ లు పాడుకావడానికి యీ పరిసరాలు, సంఘం కారణంకావని చెప్పగలరా? అదే వారు యీ కలుషిత సంఘానికి నుదూరంగా వుంటే, ఎప్పటికీ చెడిపోయేవారుకాదు. నిర్మలమైన జీవితాన్ని గడిపేవారు.”

చెప్పడం ముగించి ప్రొఫెసర్ వైపు చూసి నవ్వాడు శాంతారావు.

ప్రొఫెసర్ జయరాంకూడా చిన్నగా నవ్వి, అలాగే కళ్లు మూసుకొని నొసలుముడిచి దీరంగా ఆలోచిస్తూండిపోయాడు.

ఆ నిశ్శబ్దాన్ని ఛేదించడానికి విలియం, లూసీలకు ధైర్యం చాలలేదు.

శాంతారావుకూడా మాట్లాడకుండా వుండిపోయాడు.

మెల్లగా కళ్లు తెరిచాడు ప్రొఫెసర్ జయరాం.

“లక్ హియర్ మిస్టర్ శాంతారావ్! నువ్వనేది యీ పరిసరాలకు దూరంగా వుంటే, ఆ సంఘటనలు అలా జరిగేవి

కావని, ఆ వ్యక్తులలో అలాంటి పొరపాట్లు దొర్లవని అంటావు. అంతేనా?”

“ఎస్, ప్రాఫెసర్! నేటి యీ మనుషులలో గూడుకట్టు కొని పోయిన యీ ఆవేశకావేషాలు, స్వార్థచింతన, యీర్ష్యానూయలు ప్రస్తుత యీ పరిసరాల ప్రభావం వలనే యీలా క్షేత్రాలలు వేస్తున్నాయి. ప్రస్తుత యీ సంఘస్వరూపం పూర్తిగా మారిపోతే, మానవుడు దానవుడుగా కాక మానవుడుగా జీవిస్తాడు,” అన్నాడు కాంతారావు.

“ఎస్ సర్! మేముగూడా కాంతారావు వాదనలో ఏకీభవిస్తున్నాము,” ముక్తకంఠంతో అన్నారు విలియం, లూసీలు.

కెండు నిమిషాలు నిశ్శబ్దంగా గడిచిపోయాయి.

తన నిశితమైన దృష్టితో అందరినీ ఓసారి పరీక్షగా చూశాడు ప్రాఫెసర్.

“మెడియర్ లెర్నెడ్ స్టూడెంట్స్!” ఖంగుమంది ప్రాఫెసర్ జయరాం గొంతు.

అంతా ఆతృతగా జయరాంవైపు చూశారు.

“మీరు స్టూడెంట్స్ మాత్రమే! కానీ నేను ప్రాఫెసర్ను. మీరు యింకా జీవితాన్ని సరిగా స్టడీచేయలేదు. కానీ నేను జీవితాన్ని సంపూర్తిగా చదివి అర్థంచేసుకున్నాను.

ఈ వడబోతలో నాకు తెలిసిన సత్యమొక్కటే! ఈ యీర్ష్యానూయలు, కామక్రోధాలు, రాగద్వేషాలు మనిషికి పుట్టుకతో వచ్చినవే! అవి మనిషి పెంపొందించుకున్నవి కావు. అవి మనిషి వదిలేయాలనుకుంటే సాధ్యపడేవికావు.

పుట్టుకతో వచ్చిన యీ కళలు పుడకలతో పోవాల్సిందే కానీ, మధ్యలో వాటిని వదలడం మానవతరంకాదు.

సరే, పైన నువ్వు ఉదాహరణగా పేర్కొన్న సంఘటనను పరిశీలిద్దాం. నువ్వు చెప్పింది కొంతవరకు సమంజసమే!

శాని అది యీ పరిసరాల ప్రభావం మాత్రంకాదు. చాలా సహజమైన విషయాలు.

మకో విషయం, నువ్వు రాజారావుమీద వేసిన అభాండాలో చాలావరకు సమరసీయంకాదు.

అందులో మొదటిది, రాజారావు తన కూతురు అరుణను మూర్తికిచ్చి ఎందుకు వివాహం చేయలేదు?

రాజారావు కేవలం ధనాన్ని దృష్టిలో పెట్టుకొని అరుణను మూర్తికివ్వడం మానేయలేదు. మూర్తి బీదవాడయినా ఒకప్పుడు ధనికుడుగా బ్రతికినవాడే! మరల ధనికుడు అవడానికికూడా ఆస్కారాలున్నాయి. అదీగాక రాజారావు దగ్గర డబ్బుకు కరువులేదు. అంతేకాదు, అరుణ రాజారావుకు ఒకే ఒక కూతురు. రాజారావు తదనంతరం అతని యావదాస్తీ కూతురుకే చెందుతుంది. అందుకే మూర్తి రాజారావు అల్లుడయితే చాలు, ధనవంతుడయినట్లు లెక్క.

అలాంటప్పుడు మూర్తికి పెద్దగా ఆస్తిలేకపోయినా, కూతురుకు వచ్చిన నష్టమేమీలేదు కాబట్టి, రాజారావుకు పెద్ద కష్టంలేదు.

శానీ రాజారావు చాలా దూరదృష్టి కలవాడు. తన కూతురును వలలో వేసుకొని మూర్తి లాడింగ్ లో కాపురం పెట్టాడని తెలుసుకోలేని మూరుడుకాదు రాజారావు.

దీనినిబట్టి తన కూతురు మనస్తత్వం ఎలాగున్నా, మూర్తి మనస్తత్వం మాత్రం కనిపెట్టాడు.

అతను, అంటే మూర్తి చాలా అర్థకుడు. ఏమాత్రం ఆత్మశక్తికానీ, నిగ్రహ శక్తిగానీ లేనివాడు. కేవలం కామోద్రేకాన్ని తట్టుకోలేక తనకూతురును వంచించినవాడు, రేపు తనకు లేని డబ్బుకోసం ఆశపడి తన కూతురును వంచించి ఏదో అఘాయిత్యం చేస్తాడేమోనని భయపడ్డాడు.

అలా ఆలోచించడం తండ్రిగా రాజారావు బాధ్యత.

అంతేకాదు, ఇంద్రియనిగ్రహశక్తిలేని మూర్తి రేపు అరుణకన్న అందగతే కనిపించి కొంచెం చనువ్విస్తే, అరుణకు ద్రోహం చేస్తాడేమోనని ఆలోచించాడు.

మిథ్యల సలహాలలో తప్పాప్పులనుకూడా నిర్ణయించుకోలేని మూర్తి బలహీనతను బాగా అంచనా వేసుకున్నాడు రాజారావు.

ఇన్ని ఆలోచించి, తన కూతురు బంగారు భవిష్యత్ ను దృష్టిలో పెట్టుకొని, మరో లక్షాధికారి కొడుకుకు యిచ్చి వెళ్ళిచేశాడు.

వివాహం అయిన తరువాత రాజారావు ఆలోచనలు మరి కొంచెం ముందుకు వెళ్ళివుంటాయి.

అరుణ దక్కలేదన్న కోపంతో మూర్తి ఏ పాపకార్యానికి ఒడిగడతాడోనని హడలిపోయాడు.

అంతేకాదు, తనకు అరుణకు సంబంధమున్నదని, అరుణ భర్త జగన్నాథానికి మూర్తిచెబితే, అరుణ భవిష్యత్ అంధకారమవుతుందని గ్రహించాడు. అందుకే చాలా దూ(దు) రాలోచన చేశాడు. అదే మూర్తిని చంపేయడం!

అలాగే అరుణకు, మూర్తికి సంబంధం లేకపోయినా, వారివారి మానసిక ధౌరన్యాలనుబట్టి, అరుణకు మరోవ్యక్తి తోనో, మూర్తికి మరో యువతితోనో పరిచయం జరిగి వుండేదే!

కాబట్టి మెడియర్ స్టూడెంట్స్, పైన మీరు పేర్కొన్నారే, అవి దుర్గుణాలు అనుకోండి, మరేమైనా అనుకోండి. అవి మనిషిలోనే వుంటాయి. మనిషిని వెన్నంటి వుంటాయి. వాటికి సంఘంతో, పరిసరాలతో పనిలేదు. వాటికల్లా మనిషితోనే పని.

మనిషి మనుగడకు అవి ముఖ్యమనే కాబోలు, ఆ భగవంతుడు వాటిని మనిషితోనే సృష్టించాడు. నిజానికి స్వార్థ

చింతన మనిషి మనుగడకు ఎంతో దోహదం చేసుంది. ఆ స్వార్థం లేకపోతే మనిషి తన మనుగడ సాగించలేదేమోనని పిస్తుంది,” చెప్పడం ముగించి అందరివైపు చూశాడు ప్రాఫెసర్ జయరాం.

శాంతారావు, ప్రాఫెసర్ వైపు నిరసనగా చూశాడు.

“సారీ సర్! మీకున్న వాక్చాతుర్యాన్ని ఆధారంగా తీసుకొని నా వాదన కండెమ్ చేశారుకానీ, నా వాదన నూటికి నూరుపాళ్ళూ యదార్థం.”

“అవునుసార్! శాంతారావు వాదనలో రియాలిటీ కనిపిస్తోంది. మీ వాదన కేవలం ఎదుటివ్యక్తి వాదాన్ని ఖండించడానికి చేసినట్లుగావుంది కానీ, నమ్మశక్యంగాలేదు” అంది లూసీ.

విలియంకూడా శాంతారావునే బలపరిచాడు.

గంభీరంగా నవ్వాడు ప్రాఫెసర్ జయరాం.

“మెడియర్ స్టూడెంట్స్! మరి మీకు యింకెలా నచ్చ చెప్పను?”

లూసీ మాట అందుకుంది.

“ఇంతకుముందు యిదేప్రశ్న వచ్చింది సార్! అప్పుడే విలియం యీ విషయాన్ని ప్రాక్టికల్ గా టెస్ట్ చేద్దామన్నాడు. దానికి శాంతారావు అంగీకరించాడుకూడా.”

ఆశ్చర్యంగా చూశాడు జయరాం.

“వాట్? ప్రాక్టికల్ టెస్టా? ఈజిట్ ప్రాక్టికల్ జోక్?”

“నో సార్!” విలియం చిరునవ్వు నవ్వాడు.

“మేము యీ విషయాన్ని నిరూపించుకోవడానికి ఒక బృహత్ప్రయత్నం తలపెట్టాము. దానిప్రకారం మేము యీ కలషిత సంఘంతో తెగతెంపులు చేసుకొని, యీ పరిసరాల ప్రభావానికి లోనుగానంత సుదూర ప్రాంతాలకు

వెళ్ళిపోయి నూతన ప్రపంచంలో ఏమాత్రం స్వార్థచింతన, ఆశేశకావేషాలు, కామశ్రోధాలు, యీర్ష్యాసూయలు, రాగ ద్వేషాలు లేకుండా నిర్మలమైన జీవితాన్ని సాగిద్దామని నిశ్చయించుకున్నాం.”

“వేరీగుడ్!” చిన్నగా నవ్వాడు విలియం.

“మీరు తిలపెట్టిన ప్రయత్నం నిజంగా మహా తరమైనది. జయాపజయాలు దైవాధీనం. మీరు విజయంపొందితే, యీ ప్రపంచానికి నూతన వెలుగును ప్రసాదించినవారవుతారు.”

“ప్రొఫెసర్ జీ! మనతోబాటు మీరుగూడా రాకూడదూ? మీ వాదనను మీరుగూడా పూర్వ చేసుకోవచ్చు కదా?” అడిగింది లూసీ.

“మిస్ లూసీ!” అన్నాడు కాంతారోవు. “నువ్వు మరీ ఆలోచనా రహితంగా మాట్లాడకు. మనం వెళ్ళేచోటు గమ్యంలేనిది. అక్కడ మన జీవన మెంతకాలమో నిలకడ లేనిది. మనతోబాటు ప్రొఫెసర్ గారెలా రాగలరు? వారికి సంసారం, కొన్ని బాధ్యతలు వుంటాయికదా! మనమయితే ఫ్రీబర్డ్స్!” హెచ్చరించాడు.

చిరునవ్వు నవ్వాడు జయరాం.

“మెడియర్ స్టూడెంట్స్! నేను సైకాలజీ స్టడీ చేయడానికి నా జీవితాన్నే ధారబోశాను. నాకు సర్వం సైకాలజీయే! నాకు సంసారం బాధ్యతల ప్రస్థకిలేదు.

ఇప్పటి మీ దీక్ష, కర్తవ్య నిర్వహణ చూస్తుంటే నాకూ ఎనలేని ఉత్సాహం ఉరకలువేస్తూ వస్తోంది. నిజంగా మీ ప్రయత్నం ఎంతో అభినందనీయమైనది. మీకు అధ్యంతరం లేకుంటే, మీతోబాటు ఆ మహా తర కార్యంలో పాలు పంచుకోవడానికి సంసిద్ధుడనే!”

అంతా అంగీకార సూచకంగా తలలూపారు.

“విత్ వెజర్ సర్! నిజంగా మీలాంటి విజ్ఞానులు మా

చెంతవుంటే మాకెంతో ఉపయోగకరం,” అన్నాడు కాంతారావు.

“నిజం సర్, మీరుగూడా వస్తే చాలా బావుంటుంది,” అన్నారు విలియం, లూసీలు.

“ఆల్ రైట్! మన ప్రయాణం ఎలా ప్రారంభిద్దాం?” అడిగాడు విలియం.

కాంతారావు ఓ రెండు నిమిషాలు దీర్ఘంగా ఆలోచించాడు. ఆలోచనలలోనుండి తేరుకుని ఏదో చెప్పబోయి చటుక్కున ఆగిపోయి ప్రొఫెసర్ వైపు తిరిగాడు.

“ప్రొఫెసర్ సాబ్! మీరు చెప్పండి. పెద్దలు, అనుభవజ్ఞులు అయిన మీకే ఆ బాధ్యత వదిలిపెడుతున్నాను.

ప్రయాణం ఎలా సాగాలి? మనకు గమ్యం ఎక్కడ? ఈ ప్రపంచానికి సుదూర ప్రాంతాలకు ఎలా చేరుకోవాలి. అక్కడ ఎలా జీవనం సాగించాలి? ప్రయాణానికి స్కెచ్ తయారుచేయండి” అన్నాడు కాంతారావు.

ప్రొఫెసర్ కళ్ళు మూసుకుని ఆలోచనలో మునిగిపోయాడు.

అయిదు నిమిషాలు గడిచాయి.

కళ్ళు తెరిచాడు ప్రొఫెసర్.

“డియర్ స్టూడెంట్స్! మన ధ్యేయం, యీ పరిసరా లకు సాధ్యమయినంతదూరం మనం వెళ్ళిపోవాలి. దానికి సులభమయిన మార్గం, ‘నా దృష్టిలో సముద్రమార్గం’ ఒక్కక్షణం ఆగాడు.

“ఆల్ రైట్, చెప్పండి?” ఉత్సాహంగా అడిగాడు విలియం.

“ముఖ్యంగా మనం ఎన్నిరోజులు గడపగలమో చెప్పలేము. అసలు తిరిగి వస్తామో, రామో గూడా వూహించలేము. కాబట్టి యీ ఆధునిక ప్రపంచానికి దూరంగావున్నా

మనజీవనం తృప్తికరంగా గడచిపోవడానికి తగిన చర్యలు తీసుకోవాలి. అందుకుగూడా మనకు సముద్రమార్గం, సముద్రతీరం చాలా సహాయకారిగా వుంటుంది.”

“ఎలా?” అడిగింది లూసీ.

“వరీ సింపుల్! సముద్ర ప్రయాణంలో అయితే మనం ఎక్కువగా ఆహారపదార్థాలను తీసుకు వెళ్ళకలసిన అవసరం వుండదు. ఉప్పనీటిని మంచినీరుగా మనం తేలికగా తయారు చేసుకోవచ్చు. ఇక ఆహార సమస్య. మనం ఆ పరిసరాలకు అలవాటుపడిపోతాం కాబట్టి, సముద్రంలో సమృద్ధిగా లభించే మాంసాహారం మనకు చాలా వుపయోగపడుతుంది.

ముఖ్యమైన నీటిసమస్య, ఆహారసమస్య తీరిపోయాయి. ఇక దుసులుకూడా మనం కొంచెం శ్రమపడితే, సముద్రంలో లభించే నాచుతో చక్కని ఉన్నిబట్టలు తయారుచేసుకోవచ్చు.

సో, ఎక్కువ సరంజామా తేకుండానే నిత్యావసరాలు చాలా తేలికగా గడచిపోతాయి. అలాగే సముద్రతీరంలో మనం నివాసమేర్పరచుకుంటే, చై సౌఖ్యాన్ని అనుభవించవచ్చు.

ఇకపోతే మనం ప్రాణరక్షణకు అవసరమైన కొన్ని ఆయుధాలు, ఔషధాలు, మరీకొన్ని ఉపయోగకరమైన వస్తువులతో ప్రయాణం చేయవచ్చు.

మన ప్రయాణం ఒక బోటుమీద సముద్రంలో జరుగుతుంది. మన గమ్యం ఆ విధికి వదిలేద్దా!

మనం ఒక మెషిన్ బోట్ తీసుకొని, అది సముద్రజంతువుల తాకిడికి తట్టుకొనేలా కొన్ని హాంగులు దానికి సమకూర్చుకొని, దానిలో ఫుల్ గా ఇంధనాన్ని సాక్ చేద్దాం. అవసరమయిన చోటనే ఇంధనాన్ని ఖర్చుపెట్టుకుంటూ, ప్రయాణం సాగిద్దాం. ఈలోపు మన గమ్యం ఎక్కడో

అక్కడ సిరపడకపోదు.”

అంతా గడగడ చెప్పేసి ‘ఏమంటారు?’ అన్నట్లు అందరి వైపు చూశాడు జయరాం.

జయరాం ఆలోచనా పటిమకు ఆశ్చర్యపోయారంతా.

“వెల్ సర్, మీ స్కెచ్ అమోఘం. మేము రూపకల్పన చేసిన ప్రయాణానికి మీరు ప్రాణంపోశారు.”

అంటూ అంతా ఓ కే చేశారు.

— ఆరోజు ఏదో కాక తాళియంగా ప్రారంభమయిన చర్చ అతితీవ్రదశలకు చేరుకొని, కనీవినీ ఎరుగని మలుపులను ‘సృష్టించి, ఓ విచిత్రమైన ప్రయాణానికి పునాది వేసింది.

దాని ఫలిత మే కాంతారావు, విలియం, లూసీ, ప్రాఫెసర్ జయరాంగారల ఆ బోటు ప్రయాణం.

3

విలియం డేట్ వాచ్ లో పదిహేను అంకెలు ముందుకు నడిచాయి.

ప్రాఫెసర్ జయరాం డైరీలో మరో పదిహేను పేజీలు నల్లబడ్డాయి.

తూర్పు దిక్కున ఉదయిస్తున్న బాలభానుడి లేత కిరణాలను పరికిస్తూ, సహజ ప్రకృతి వాతావరణంలోని మాధురాన్ని చవిచూస్తున్నారు, పరిశోధకులంతా.

లూసీ కిచెన్ బాక్స్ లోకి నడిచింది.

నాలుగు గాజు గానులలోనూ శుభ్రపరిచిన మంచినీరును తీసుకుంది. ప్రక్కనే స్టాండ్ మీద అమర్చబడివున్న టిన్స్ అందుకొని, ఒక టిన్నులోంచి తెల్లటి రంగుగల మిల్క్ టేబ్లెట్స్ తీసి అన్ని గానుల్లోనూ వేసింది. ఆ తరువాత మరో టిన్ లోనుంచి నల్లటి రంగుగల కాఫీ కేప్ సూప్స్ తీసి

గానులలో వేసింది.

మరుక్షణంలోనే గుమగుమలాడే కోల్ కాఫీ తయారయింది. గానులన్నీ ఒక ప్రేలో అమర్చుకొని డెక్ మీదకు నడిచింది లూసీ.

డెక్ మీద కుర్చీలలో కూర్చుని మాట్లాడుకొంటున్నారు, ప్రొఫెసర్ జయరాం, విలియం, శాంతారావులు.

లూసీ అందరికీ కాఫీలను అందించి తనూ ఓ గ్లాసు తీసుకుని కుర్చీలో కూర్చోంది.

“థాంక్యూ లూసీ, నా కడుపులో ఎలకలు ఎప్పుడు పరిగెడుతాయో, నీకు బాగా తెలుసు” నవ్వుతూ తన గ్లాసు అందుకున్నాడు శాంతారావు.

“లూసీ లేకపోతే మనం చేయి కాల్చుకోవలసి వచ్చేది” అంటూ నవ్వాడు విలియం.

అందరి అభినందనలు స్వీకరిస్తూ మానంగా నవ్వింది లూసీ.

“లూసీది అమృతహస్తం. కోల్ కాఫీ త్రాగినా, నరనరాలాళ్ళొత్త ఉత్సాహం వెచ్చగా ప్రవహిస్తుంది,” అన్నాడు నవ్వుతూ జయరాం.

అంతా పగలబడి నవ్వారు.

కొంత సేపు ఆ ప్రదేశం పకపక అతో ప్రతిధ్వనించింది.

“ప్రొఫెసర్ జీ! భవిష్యత్ గురించి భయంకరంగా ఆలోచించుకునే యీ తరుణంలో కూడా మీలో ఉత్సాహం వెచ్చగా ప్రవహిస్తోందంటే నిజంగా ఆశ్చర్యమే!” అన్నాడు విలియం.

చిన్నగా నవ్వాడు ప్రొఫెసర్ జయరాం.

“జీవితం మన చేతులలోలేదు మిష్టర్ విలియం! మన చేతులలో వున్నదల్లా, యీ క్షణాన్ని సుఖంగా గడపగలగటమే! మరుక్షణం మనకాదు గదా! అయినప్పుడు భవిష్యత్ ను గురించి, సుందరంగా గానీ, భయంకరంగా గానీ

పూహించుకోవడం వేస్!

“అబ్బ! ప్రాఫెసర్, మళ్ళీ మనం తర్కవిత్కాలలో పడిపోతున్నాం. ఇక మీ వాదన వివరించండి. మీరన్నట్లుగా మరుక్షణంనుండి మనది కాదనుకొని, యీ క్షణం నిర్మలంగా గడుపుదాం” బోటు ప్రయాణానికి చెదిరిపోతున్న నీటి పాయలను చూస్తూ అన్నాడు కాంతారావు.

“ఆల్ రైట్ మెబోయ్, నేను క్రిందకు వెళ్ళి గీత చదువు కంటాను” అంటూ క్రిందకు నడిచాడు జయరాం.

“నాకూ కొంచెం పనివుంది. నిన్న సగంలో ఆపేసిన ఉపోదయం చిత్రాన్ని పూర్తిచేయాలి.”

జయరాంను అనుసరించాడు విలియం.

దాదాపు అరగంట నిశ్శబ్దంగా గడిచిపోయింది.

సముద్రంవైపు చూస్తూ, ఎందుకో వెనక్కు తిరిగిచూసిన కాంతారావు ఒక్కక్షణం ఆశ్చర్యంగా చూస్తూ నిలబడి పోయాడు.

అప్పటివరకూ తడేకంగా కాంతారావు విగ్రహాన్ని చూస్తూ నిలబడివున్న లూసీ చటుక్కున తనచూపు మరల్చు కొంది.

చిన్నగా తనలోతాను నవ్వుకున్నాడు కాంతారావు.

“మిస్ లూసీ, మీరింకా క్రిందకు వెళ్ళలేదా?” అడిగాడు.

“లేదు” అందామె.

“అయితే దాదాపు అరగంటనుండి యిక్కడే నిలబడి ఏం చేస్తున్నారు?”

చిన్నగా నవ్వింది లూసీ.

“మీరుచేసే పనే నేనూ చేస్తున్నాను.”

“ఈజిప్ట్?”

“ఎస్!”

“అయితే నేను చూస్తున్నది ప్రకృతిని కదా?”

“నేను చూస్తున్నది ప్రకృతి పురుషుడిని. అంతే మిమ్ములను. మీరూ ప్రకృతిలో ఓ భాగమేకదా!” అందంగా నవ్వింది.

“ఇది నిజమా?”

“అక్షరాలా!”

“లూసీ, మీరు చాలా అందంగా మాట్లాడుతారు” దగ్గరకు జరిగాడు శాంతారావు.

“మీ అంత అందంగానా?” కళ్లు వెడల్పుచేసి నవ్వింది.

“నేను అంత అందంగా వుంటానా?”

మానంగా నవ్వి వూరురుకుంది లూసీ.

“లూసీ,”

“ఊం,”

“ఇలా దగ్గరకు రా,”

“ఉహూం,”

“నేనంటే నీకందుకంత అభిమానం?”

“ఎందుకో చెప్పలేను శాంతారావు. ఆరోజు తీవ్రంగా వాదోపవాదాలు జరుగుతున్నప్పుడు ఉద్రేకంగా ఉప్పొంగే నీ విశాఖవక్షస్థలం చూడగానే నా వొళ్ళు గగుర్పొడిచింది. బహుశా ఆ క్షణమే కాబోలు నా మనసు నీవైపు తిరిగింది.”

“డియర్ లూసీ,”

“అం,”

“నిజంగా ఇలాంటి క్షణం ఎదురవుతుందని కలలోగూడా వూహించలేదు.”

“వూహించనిది జరిగినప్పుడే నిజమైన ధిల్ వుంటుంది,” నవ్వింది లూసీ.

“నీ నవ్వు చూస్తుంటే నాకు మతిపోతోంది.”

“నీకా భయం ఆక్కరలేదు. నీ మతి నా దగ్గర భద్రంగానే వుంటుంది.”

“జాగ్రత్త. అది మహాచెడ్డది. అప్పుడప్పుడు గొడవ చేస్తుంటుంది” నవ్వాడు కాంతారావు.

“ఆ గొడవ తగ్గించే మార్గం నాకు తెలుసు.”

“అయితే యిప్పుడు ఆ గొడవ కొంచెం తగ్గించు.”

“ఏయ్, ఇప్పుడా?”

“ఆఁ.”

“హేయ్, యూ నాటి బోయ్!”

“నేను నిజంగా చాలా అదృష్టవంతుడిని లూసీ!” ఆనందంగా ఆమెను తనకేసి అదుముకుంటూ అన్నాడు కాంతారావు.

“ఈ క్షణం శాశ్వతం చేసేయ్ కాంతీ” లూసీ గొంతు మృదువుగా పలికింది.

4

బెన్నెల మల్లెపువ్వులు కప్పుకొన్నట్టువుంది.

నూతన పరిశోధకుల ఆశలలా ఆకాశంలో నక్షత్రాలు మెరుస్తున్నాయి.

చక్కని చంద్రుడు చిక్కగా వెడజల్లుతోన్న చల్లని బెన్నెల కిరణాలకు పరవశించిన సముద్రకన్య చిన్న గారాగాలు తీస్తోంది.

విలియం బోట్ ను డ్రైవ్ చేస్తున్నాడు.

కాంతారావు, ప్రొఫెసర్లు గాఢనిద్ర పోతున్నారు కాబోలు, సన్నగా గురకలు వినబడుతున్నాయి.

లూసీ తెల్లటి క్లాప్ పై వొళ్ళుమరిచి నిద్రపోతోంది.

విలియం డ్రైవ్ చేస్తూనే ఆప్రయత్నంగా లూసీవైపు చూశాడు.

బిగుతు గావున్న స్కర్ట్ లోంచి ముందుకు పొడుచుకు వస్తున్నాయి స్థనాలు. వెల్లకిలా పడుకోవడంవలన నిండుగావున్న

వక్షుసలం కళ్ళకు మరింత మతుగా కన్నిస్తోంది. మోకాళ్ళ వరకు వుండే స్కర్ట్ తొడలపైవరకు తొలగిపోవడంతో తెల్లటి అండర్ వేర్ కన్నిస్తోంది.

చూస్తున్న విలియంకు మతిపోతోంది. చల్లటి వాతావరణం అతనిలోంచి వేడి సెగలను పుట్టిస్తోంది.

శరీరంలోని నరాలు జీవ్యన లాగుతున్నాయి. పెదాలు ఉద్రేకంతో వణకసాగాయి.

లూసీ యవ్వనం అతన్ని పిచ్చెక్కించసాగింది. అతనిలో కోర్కెల గుట్టాలు కళ్ళాలు తెంచుకొని వీరవిహారం చేయసాగాయి.

స్టీరింగ్ స్ప్రెయిట్ కంట్రోల్ చేసి లేచాడు.

తడబడుతున్న అడుగులతో లూసీని చేరుకున్నాడు. ముఖంవైపు ముఖం త్రిప్పాడు. అరవిచ్చిన మందారంలా వున్న ఆమె అధరాలను చూడగానే అతనిలో కామం ప్రేరేపిపోయింది.

వణుకుతున్న పెదాలను లూసీ అధరాలపై ఆనించాడు.

ముఖానికి వెచ్చగా తగులుతున్న వేడిశ్వాసకు ఉలిక్కిపడి లేచింది లూసీ.

తన ముఖంపైకి వాలుతున్న ముఖాన్ని చూసి కెవ్వన అరవబోయింది.

కానీ ఆలశ్యమయిపోయింది. ఆమె అధరాలను తన పెదాలతో కప్పేశాడు విలియం.

ఓ నిమిషం వెనుగులాడి తలవిదిలించి చటుక్కున లేచి నిల్చింది లూసీ, స్కర్ట్ను క్రిందకు లాక్కుంటూ.

విలియంలో మొకం కొంచం క్రిందకు దిగింది.

సిగుపడుతూ తలవంచుకొని లేచినిల్చున్నాడు.

విలియంవైపు ఆసహ్యంగా చూసింది లూసీ.

“వాట్? వాటిజ్ దిస్?”

కోపంలో కంపులుగా మారిన ఆమె చెక్కిళ్ళను చూస్తూ మత్తుగా అన్నాడు విలియం.

“ఐ లవ్ యూ లూసీ, ఐ లవ్ యూ.”

“మిషర్?”

“ఎస్ మిస్!”

“అసంభవం!”

“ఎందుకని?” అడిగాడు.

“మిషర్ విలియం, మనం పరిశోధకులం. మనం బయలుదేరింది ఒక మహా త్ర ఆశయాన్ని సాధించడంకోసం. ఇది మన సిదాంతాలకే విరుద్ధం. ఈ నూతన వాతావరణంలో వాటిని దరిచేరనీయగూడదు. ఇక్కడ ప్రేమకే చోటుకానీ, కామానికి లేదు,” అంది.

“ఐ లవ్ యూ వెరీమచ్ లూసీ!” రిపీట్ చేశాడు విలియం.

“నో. ప్రేమ ఎలావుంటుందో నాకు తెలుసు. ప్రేమకు మార్గం అదికాదు. నువ్వు నన్ను ప్రేమించడంలేదు. కామించావు. కేవలం నువ్వు కాముకుడవు మాత్రమే!

బీ కేర్, నిన్ను నువ్వు నిగ్రహ పరచుకో. లేకపోతే ప్రాఫెసర్ చెప్పిందే క రెక్కవుతుంది. మనం ఓటమిని అంగీకరించవలసి వుంటుంది. అలా జరగకూడదు. ప్రపంచానికి మనం కొత్త వెలుగును చూపాలి. నూతన శకానికి మనం మార్గ దర్శకులం కావాలి” అంది లూసీ.

“మెగాడ్!” నిట్టూరుస్తూ వెళ్ళి డ్రైవింగ్ సీటులో కూలబడాడు విలియం.

లూసీ అక్కడినుండి లేచివెళ్ళి ప్రాఫెసర్ సమీపంలో పడుకుంది.

అప్పటివరకు జరుగుతున్న సంభాషణను దీర గావింటున్న

ప్రాఫెసర్, లూసీ అడుగుల శబ్దం విని చిన్నగా నవ్వుపంటూ కళ్ళు మూసుకొని నిద్రను అభినయించసాగాడు.

5

ఉదయం ఎనిమిది గంటలవుతోంది.

బాలభాస్కరుని శతకిరణాలు అద్దంపై వెలుగులా నీళ్ళపై బడి ప్రతిఫలిస్తున్నాయి.

ప్రాఫెసర్ జయరాం డైరీ వ్రాసుకుంటున్నాడు.

విలియం 'జలకన్య సోయగాలు' చిత్రానికి కలర్స్ వేస్తున్నాడు.

కాంతారావు సిగరెట్ త్రాగుతూ డ్రైవ్ చేస్తున్నాడు.

లూసీ ట్రేలో అమర్చిన బ్లాక్ కాఫీ అందరికీ కార్వోచేసి తనూ ఓ గ్లాసు తీసుకొని కాంతారావు ప్రక్కనే కూర్చుంది.

“కాంతారావ్?” పిలిచింది.

“ఊం. ఏమిటి?” అన్నాడు లూసీవైపు చూస్తూ.

“రాత్రి చిన్న మాడావుడి ఒకటి జరిగింది” అహస్యం చెబుతున్నట్లు చెప్పింది అంతా పూసగుచ్చినట్లుగా.

అంతా చిన్న కాంతారావు పళ్ళు పటపటలాడిందిగాడు.

“వాట్? అంత ఘోరం. జరిగిందా? ఆప్పుడే నన్ను ఎందుకు నిద్రలేపలేను. రాత్రే వాడిని షూట్ చేసి పారేసే వాడిని” సిగరెట్ పీక సముద్రంలోకి కోపంగా విసిరేస్తూ అన్నాడు కాంతారావు.

“ఓ. గట్టిగా మాట్లాడకు. రాత్రి నేను అతనికి బాగా బుడిచిపాసు. ఇక మళ్ళీ నా జోలికి రాకపోవచ్చు,” అంది లూసీ.

“నో. ఇలాంటి విషయాలలో అలక్ష్యం పనికిరాదు. విలియంను అసలు క్షమించగూడదు. పద. వెంటనే ప్రాఫెసర్ గారితో చెప్పి అతన్ని చీవాట్లు వేయద్దాం,” వినురుగా

లేచాడు.

వారింబింది లూసీ.

“డియర్ కాంత్, ప్లీజ్ సిడౌన్. నువ్వుకూడా విలియంలా తెలివితక్కువగా మాట్లాడతావేమిటి?”

“ఓహ్! నేనేం మాట్లాడాను?” అన్నాడు విస్మయంగా.

“కాకపోతే మరేమిటి? మనం బయలుదేరిన ఉద్దేశ్యమేమిటి? ప్రొఫెసర్ గారితో నీవు గట్టిగా వాదించి దేమిటి?”

ఆ కలుషిత వాతావరణానికి దూరంగా, అతీతంగావుంటే, మనలోని కామత్రోధాలు, యీర్ష్యాసూయలు ఉండడనేగదా! ఈ కొలదికాలంలోనే నువ్వు ప్రొఫెసర్ వద్దకు వెళ్ళి, విలియంపై నేరాకోపణలు చేయడం, ప్రొఫెసర్ వాదానికి బలం వచ్చినట్లువుతుంది. సో, భవిష్యత్ పై భారమేసి నిగ్రహంతో వ్యవహరించు,” గట్టిగా మందలించింది లూసీ.

“లూసీ! నన్ను యిరకాటంలో పెట్టేస్తున్నావ్” గొణిగాడు కాంతారావు.

అప్పుడే ప్రొఫెసర్ వాళ్ళు కూర్చోని మాట్లాడుకొంటున్న చోటుకు వచ్చాడు.

వెనక ఆడుగుల శబ్దంవిని ఉలిక్కిపడి వెనక్కు తిరిగారు.

“నేను మీ సంభాషణకు భంగం కలిగించడం లేదుకదా?”

నవ్వుతూ అడిగాడు ప్రొఫెసర్.

“ఎంతమాట! మీరు మా చెంత వుండటమే మాకంతో సంతోషం. ప్రయాణ విశేషాలు ముచ్చటించుకొంటున్నాం.”

“మంచిది.”

“బెదిల్తే ప్రొఫెసర్! మీరు యీ ప్రయాణంలో ఆసా కర్యమేమీ పొందడం లేదుకదా?” అడిగాడు కాంతారావు.

“లేదు మిస్టర్ కాంతారావ్, నాకు యీ వాతావరం

చాలా ఆహ్లాదకరంగావుంది. ఎంతో బోర్ కొడుతుందనుకున్న యీ ప్రయాణంలో కోజులు అవలీలగా గడచిపోతున్నాయి. నాకు యీ ప్రయాణం ఎంతో సంతృప్తిగావుంది,” అన్నాడు ప్రొఫెసర్.

“థాంక్స్ సర్! మాకూ అలాగేవుంది” అంది లూసీ.

“మిష్టర్ కాంతారావ్? ఇంకా మన గమ్యం ఎక్కడ?”

“పెట్రోల్ సూచిక ప్రకారం మనం ప్రయాణించినంత దూరం పైచిలుకు పెట్రోల్ వస్తుంది. ఆపైన దైవాధీనం!”

“లూసీ!” పిలిచాడు ప్రొఫెసర్.

“ఎస్ ప్రొఫెసర్జీ!”

“నీకు ముఖంగా వుంటోందికదా? నిజంగా నీ ధైర్యం మెచ్చుకోతగింది. నారీరత్న మనిపించావు. నీ ధైర్యం నన్నే ఆశ్చర్యపరుస్తోంది.”

“మీలాంటి మంచివారి సన్నిధిలోవుంటే నాకు వేరే భయమెందుకుసార్?” అంది లూసీ.

“చూడు లూసీ, నిన్నటినుండి విలియం నీతో మునుపటిలా వుండటం లేదేమిటి? కొంచెం ఎడంగానే తిరుగుతున్నాడు. కారణమేమిటో తెలుసా?” అడిగాడు ప్రొఫెసర్.

గతుక్కుమంది లూసీ.

“లేదు సార్. మీరు పొరబాటుగా చూసివుంటారు. మేము మామూలుగానే ఉంటున్నాం. కదు కాంతారావ్” అడిగింది కాంతారావ్ ను తడబడుతూ లూసీ.

“ఎస్ ప్రొఫెసర్జీ. అలాంటిదేమీలేదు” సర్ది చెప్పాడు కాంతారావు.

“ఆల్ రైట్! మనం వెళ్ళబోయే నూతన ప్రదేశంలో మనం ముగ్గురమే ప్రజలం, సహజీవులం. అందుకే మనమధ్య వికృత ముఖ్యం. ఇది ముఖ్యంగా గురు పెట్టుకోండి” అన్నాడు ప్రొఫెసర్.

“అలాగే సార్!” అన్నారద్దూ ఏదో తప్పు చేసినట్లుగా. వాళ్ళ ముగ్గురిమధ్య నిశ్శబ్దం రాజ్యమేలసాగింది.

6

“కాంతారావ్ అడిగో అటుచూడు,” అరిచాడు విలియం. విలియం చూపించినవైపు చూశాడు కాంతారావు.

సమీపంలో సముద్రం మధ్యలో ఒక దీవి కనబడుతోంది. ఫలవృక్ష సముదాయంతో కనులకింపుగావున్న ఆ దీవి అంతా పర్వతప్రదేశంగా వుంది.

ఎత్తైన కొండలు గర్వంగా తొంగిచూస్తూ కనబడు తున్నాయి. లూసీ, ప్రొఫెసర్ జయరాంకూడా ఆ దీవిని చూశారు.

“ఆ దీవి చాలా బాగుంది కాంతారావ్. మనం అక్కడ నివాసం ఏర్పరచుకొంటే, ఆనందంగా కాలం గడపవచ్చు,” చెప్పాడు విలియం.

‘ఓ చిన్న సజెషన్...’ ప్రొఫెసర్ అన్నారు.

“వాట్?” ప్రశ్నార్థకంగా చూశాడు విలియం.

“అసలా దీవి ఎలాంటిదో మనకు తెలియదు. ఆ దీవిలో ఏమైనా క్రూరజంతువులు వుంటే, మనకు ప్రమాదకరం. అందుకని మనమంతా తొందరపడి ఆ దీవిలో సరంజామా అంలాదింపి నివాస ప్రయత్నములు చేయడం అంత మంచిది కాదు.”

“మరి ఏంచేద్దాం?” అడిగాడు కాంతారావు.

“బోట్ ను తీరంలోనే వుంచి, తగిన జాగ్రత్తలతో ఓ యిరువురు ఆ దీవిలోకి వెళ్ళి పరిస్థితులను పరిశీలించి రిపోర్ట్ మంచిది.”

ఓ.కె. అన్నారంతా.

బోట్ మెల్లగా ఆ దీవి తీరంవైపు చేరసాగింది.

“లూసీ! ప్రాఫెసర్ జీ, కాంతారావులు దీవిలో కల్పి గంట చాటుతుంది కదూ?” నీళ్ళలో కాశ్యూపుతూ అడి గాడు విలియం.

“అవును విలియం. ఇంకా రాలేదు. కారణమేమిటో తెలి యదు. అక్కడ ఏమన్నా ప్రమాదం జరిగిందో, ఏమిటో?” నిట్టూర్చింది లూసీ.

విలియం, లూసీవైపు పరీక్షగా చూశాడు.

ఆమె కళ్ళు దిగాలుగా తీరంవైపు చూస్తున్నాయి.

“లూసీ, నిజంగా వాళ్ళకు ఏమైనా ప్రమాదం జరిగితే?” ఉలిక్కిపడింది లూసీ.

“స్టాపిట్ ప్లీజ్! మిష్టర్ విలియం, ఆసలు నీకు మనసుందా? నువ్వు మనిషివేనా? అలా ఎలా మాట్లాడగలుగుతున్నావ్? నాకు వూహించడానికే భయమేస్తోంది.

చిన్నగా నవ్వాడు విలియం.

“డియర్ లూసీ, ఆ కాంతారావుమీద నీకు ఎందుకింత ప్రేమ?” అడిగాడు.

ఓ త్షణం ఏం మాట్లాడలేదు లూసీ. ఆ తరువాత అంది.

“మిష్టర్ విలియం, ఒక్కొక్కళ్ళకు ఒక్కొక్కరిమీద ప్రేమ కలుగుతుంది. ఎందుకు కలుగుతుందంటే దానికి సమా ధానంలేదు. అది నిర్వచింపలేనిది.”

“చూడు లూసీ. నువ్వు మరీ వేదాంతంలోకి దిగకు. ఒక్క విషయం ఆలోచించు. మనిద్దరం ఆమెరికన్లమే! సెకాలజీ సడీ చెయ్యడానికి ఇండియాకు వచ్చాం. మనలో ప్రవహించేది ఒకేజాతి రక్తం. ఆలోచించు. నన్ను సుఖపెట్టు. నువ్వు సుఖపడు,” చెప్పాడు విలియం.

విచిత్రంగా నవ్వింది లూసీ.

“విలియం, నిన్ను చూసుంటే మనం మారమేమీ అనిపిస్తోంది. ఆ ప్రపంచంలో తెగ తెంపులు చేసుకొని, కొన్ని యోజనాల దూరం ప్రయాణించి, మరో ప్రపంచంలో బ్రతకాలని మనం సంసిద్ధులవుతుంటే, డామిట్, మళ్ళీ యిక్కడకూడా జాతి భేదాలా?

విలియం, ఫూలిష్ గా ఆలోచించకు. నీకు ఒకసారి నేను గట్టిగా బుద్ధి చెప్పాను. అయినా జానం రాలేదు. ఇక నేనైనా యిలాంటి వేర్రి ఆలోచనలు మాని ప్రకాంతంగా గడపడానికి ప్రయత్నించు,” వినురుగా చెప్పింది లూసీ.

విలియం మాట్లాడకుండా లేచి నిల్చున్నాడు.

అతని మనస్సు కాంతారావు గురించి, లూసీ గురించి ఆలోచిస్తోంది.

కాంతారావ్!

బ్లడ్ షెల్! తనకు ధక్కవలసిన అందాన్ని తను దక్కించు కున్నాడు. అసలు యీ యాత్రకు తను రాకపోయినా బాగుండేది.

వయసులోవున్న తను స్త్రీ తోడులేకుండా జీవితం వెళ్ళబుచ్చగలడా?

ఏమో, సందేహమే!

“విలియం, అదిగో, వాళ్లు వచ్చేస్తున్నారు” సంతోషంతో అరిచింది లూసీ.

అటువైపు చూశాడు విలియం.

ప్రొఫెసర్, కాంతారావులు నవ్వుతూ వచ్చారు.

“థాంక్ గాడ్! ప్రొఫెసర్, మీరు యింకా రాకపోతే హాడిలి ఛస్తున్నాం, అక్కడ ఏం ప్రమాదం జరిగిందోనని. ఇక లూసీ సంగతి చెప్పనవసరంలేదు. నుడిగాలికి చిగురాకులా వణికిపోతోంది,” ప్రొఫెసర్ కు ఎదురు విడుతూ అన్నాడు విలియం.

లూసీ కళ్లు సంతోషంతో మెరవసాగాయి.

“మనం చాలా అదృష్టవంతులం విలియం. ఈ దీవి ఎంతో సుందరంగా వుంది. ఈ ఫలవృక్షాల మధ్య, యీ సముద్ర తీరంలో మనకు ఆహార పానీయాలకు కొదువలేదు. ఇక మనకు ప్రకృతి నిర్మించి యిచ్చిన గృహాలు ఎన్నో వున్నాయి” చెప్పాడు కాంతారావు.

“లూసీ, హాట్ కాఫీ కావాలి. క్విక్” అరిచాడు ప్రాఫెసర్.

“గృహాలా?” ఆశ్చర్యంగా అడిగాడు విలియం.

“అవును మిస్టర్ విలియం. ఈ దీవి అంతా పర్వతాల మయం. ఆ పర్వతాలలో ఎన్నో సువికాలమైన గుహలు నిర్మితమై వున్నాయి. మరి ఆవన్నీ మనకోసం ప్రకృతి నిర్మించిన గృహాలు కావా?” చిన్నగా నవ్వాడు ప్రాఫెసర్.

వేడి వేడి పాగలు గ్రక్కతున్న కాఫీ తీసుకువచ్చి ముగ్గురికి అందించింది లూసీ.

“అంటే, మనం మళ్ళీ ఆదిమానవులలా జీవనం సాగించ బోతున్నామన్నమాట!” అంది లూసీ.

“అంతేకదా మరి. ఈ దీవి మన విలాసం. ఆ గుహలే మన నివాసం. ఇందలి ఫలాలు మన గ్రాసం. ఇక మనం కొన సాగించాలి నుఖజీవితం,” అన్నాడు కాంతారావు పార వశ్యంగా.

అతని కవితా ధోరణికి నవ్వుకున్నారంతా.

“ఇంతకూ ఆ గుహలలో మన నివాస స్థలాన్ని ఎన్ను కున్నారా?” అడిగాడు విలియం.

“ఓ యస్. అక్కడ శుభ్రంకూడా చేసివచ్చాం. అందుకే కొంచం ఆలశ్యమయింది. పదండి. ఇక బయలుదేరదాం,” లేచాడు ప్రాఫెసర్.

అంతా బోటుదిగి, బోటును తీరంపైన గల ఓ వృక్షానికి

పెద్ద గొలుసుతో కట్టివేశారు.

ఆ తరువాత ఎకరికేవారు తాము మోయగలిగినన్ని వస్తువులు తీసుకొని, ప్రాఫెసర్ ముందు దారితీస్తుండగా, తమ నూతన నివాసంవైపు నడక సాగించారు.

ఆ దీవిలో అలుముకొనివున్న వాతావరంబటి, యింతవరకు ఏ సముద్ర ప్రయాణీకుడూ ఆ దీవిని సందర్శించలేదని తెలుస్తోంది.

రకరకాల ఫలాలు వృక్షాలకు భారంగా క్రేలాడుతూ కన్పిస్తున్నాయి.

ఇసుక నేలమీద అంతకుముందు నడిచి వెళ్ళిన ప్రాఫెసర్, కాంతారావుల పాదముద్రలు నుస్పృష్టంగా కన్పిస్తున్నాయి.

అపురూపమైన ఆ ప్రకృతికి పరవశించిపోసాగింది లూసీ.

అంతా కలిసి ఓ విశాలమైన గుహప్రాంగణంలోకి చేరారు.

“అన్మ్యూష్యూ” అంటూ కూలబడారంతా విశ్రాంతిగా.

ఆ తరువాత బోటులోని సామాన్లన్నీ ఒక్కొక్కటిగా అక్కడికి చేర్చారు.

అందరూ కలిసి వస్తువులను చక్కగా అమర్చుకున్నారు.

8

ఒక నెలరోజులు గడిచిపోయాయి.

ఆ నూతన ప్రపంచంలో ఏ చీకూ, చింత లేకుండా హాయిగా కాలం గడుపుతున్నారు అంతా.

ఈ మధ్యకాలంలో వాళ్లు తుపాకీకి గూడా పని కల్పిస్తున్నారు.

ప్రతిరోజూ సాయంత్రం ఆ తీరానికి, సముద్రంలో చేపలను పట్టుకోవడానికి కొన్ని అడవికొంగలు రావడం గమనించారు.

ఒకరోజు తుపాకీ గురిపెట్టి ఓ కొంగను కాలార్చారు. దాని మాంసం మంచి రుచికరంగావుంది. ఆప్పటినుండి వాళ్లు రుచికరమైన కొంగమాంసానికి అలవాటు పడిపోయారు. రోజు విడచి రోజు కొంగలను వేటాడడానికి సముద్రతీరానికి వెళ్ళడం ప్రారంభించారు.

ప్రాఫెసర్ మాత్రం ప్రతిరోజూ తన అనుభవాలను చక్కగా వరిస్తూ ఓ పెదదెరీ రాయసాగాడు.

ఓ రోజు విలియం అడిగిన ప్రశ్నకు నవ్వుతూ “మిషర్ విలియం, ఇది నా ఒక్కడిదేకాదు, మనందరి జీవిత చరిత్రలు! మనం వున్నా, కొన్నాళ్ళకు గతించినా, మన విషయాలు బయటివారికి యిప్పట్లో తెలిసే అవకాశంలేదు. ఈ చరిత్ర మూలంగా ముందుముందు తరాలలో యిక్కడకు వస్తే, వారికి మన సాహసగాధ తెలుస్తుంది,” అన్నాడు ప్రాఫెసర్.

ఈ నెలరోజులూ శారీరకంగా అంతా బాగానేవున్నా మానసికంగామాత్రం, ఎవరికివారు తీవ్రంగా ఏదో విషయంపై బాధపడుతున్నట్లు గ్రహించాడు ప్రాఫెసర్.

ఒకటికి రెండుసార్లు విలియం, కాంతారావులను తరచి తరచి అడిగాడు.

అయినా ప్రయోజనం కన్పించలేదు.

శానీ వారి ఆలోచనలను సూక్ష్మంగా గ్రహించాడు ప్రాఫెసర్.

లూసీ విషయంలో ఎవరికివారు ఎంత సరిపుచ్చుకుందా మనుకున్నా, ఆ యిద్దరిలో మానసిక సంఘర్షణ తప్పడం లేదని గ్రహించాడు ప్రాఫెసర్.

“ప్రాఫెసర్ జీ! మీరూ వస్తారా తీరానికి?” తుపాకీ భుజాన తగిలించుకొంటూ అడిగాడు విలియం.

“ఆఁ. వెడదాం పదండి. అన్నట్లు లూసీగూడా వస్తా

నంది. పిలవకపోయారా?” అన్నాడు ప్రాఫెసర్.

“నేను ఎప్పుడో రెడీ అయ్యాను ప్రాఫెసర్ జీ” వాటర్ బాగ్, టార్చైల్ ట్ తో నిదంగా గుమ్మందగ్గర నిలబడివున్న లూసీ అంది.

“ఆల్ రైట్! పదండి” లేచాడు ప్రాఫెసర్.

అంతా కలిసి సముద్రతీరానికి చేరుకున్నారు.

సాయంత్రం పూట కొంగలు ఎక్కువగా వస్తుంటాయి. అందుకే సాయంత్రం వేటకు బయలుదేరతారు. మళ్ళీ తిరుగు ప్రయాణమయ్యేటప్పటికి చీకటి పడుతుంది.

ఆ పూట విలియం రెండు, కాంతారావు రెండు కొంగలను వేటాడారు.

ప్రాఫెసర్ని వేటాడమంటే, అసలు తనకు తుపాకీ చేత బట్టడమే చేతకాదన్నాడు.

లూసీ రెండుసార్లు ప్రయత్నించింది. కానీ గురి కుదరలేదు.

మరోసారి ప్రయత్నిద్దామనుకున్నా, వారికంటికి కొంగలు మళ్ళీ కనబడలేదు.

జరిగిన గందరగోళానికి అవి చెదరి పారిపోయాయి.

రెండింటికి ఒక్కోతాడు చొప్పున కట్టి యిద్దరూ చెరో జతను భుజాన వేసుకున్నారు.

మాటల సందడిలో టైం చూసుకోలేదు. బాగా చీకటి పడిపోయింది.

ప్రాఫెసర్ టార్చై వెలిగించి ముందు నడవసాగాడు.

మిగిలిన ముగ్గురూ ప్రాఫెసర్ని అనుసరించారు.

అంతా కబుర్లు చెప్పుకుంటూ నడుస్తున్నారు.

ఓ పదినిమిషాలలో వాతావరణమంతా విచిత్రంగా మారిపోయింది.

ఆకాశమంతా నల్లటి మబ్బులు కమ్ముకున్నాయి. తళతళ

మెరుపులమధ్య ఉండుండి వెన్ను జలదరించేలా ఫెళ్ ఫెళ్
ఉరుములు వినబడసా గాయి.

చూస్తూండ గానే గాలి తీవ్రత మరింత అధిక మైపోయింది.
సముద్రంలో ఉవ్వెత్తున లేచి పడుతున్న కెరటాల ధ్వని
హోరుమంటూ విస్పిస్తోంది.

అంతా ఆ వాతావరానికి భయకంపితులవసా గారు.

వెనక్కు తిరిగి చూచిన ప్రాఫెసర్ జయరాం ఆశ్చర్య
పోయాడు.

దూరంగా ఉవ్వెత్తున లేచిన ఇసుక, సుడిగాలుల మధ్య
వేగంగా ముందుకు దూసుకురాసాగింది.

అది చూడగానే ప్రాఫెసర్ జరగబోయే దేమిటో
వూహించాడు.

“క్లౌడ్ త్వరగా పరిగె త్తండి. బ్రహ్మాండ మైన ఇసుక తుఫాను
రాబోతోంది” అరుస్తూ పరిగె త్తినాగాడు ప్రాఫెసర్.
ఆ మాటలు విని అంతా అదిరిపోయారు. భయంతో
రోమాలు నిక్కబొడిచాయి.

అంతా వేగంగా ప్రాఫెసర్ ను అనుసరించారు.

అప్పటికే సుడిగాలులు వాళ్ళను సమీపించాయి.

వెనుకనుండి ఇసుక ఛట్ ఛట్ మని వీపుమీద కొట్ట
సాగింది. కళ్ళు సరిగా కన్పించడంలేదు.

ఎవరో దబ్బున క్రిందపడ్డ శబ్దమయింది.

అంతా అటు చూశారు.

లూసీ క్రింద పడిపోయి మూలగసాగింది.

ప్రాఫెసర్ చటుక్కున ఆమెను ఎత్తుకున్నాడు.

“కమాన్. ఇక్కడో గుహవుంది. రండి. తాత్కాలి
కంగా దీనిలో తలదాచుకుందాం” భారంగా గుహలోకి పరి
గెత్తాడు ప్రాఫెసర్.

క్రిందా మీద పడుతూ మిగిలిన ఇద్దరూ లోపలకువచ్చి

పడ్డారు.

అందరి గుండెలు దడదడ కొట్టుకోసాగాయి, భయంతో ప్రతి ఒక్కరినీ నీరసం ఆవహించింది.

ప్రొఫెసర్ లూసీని మెల్లగా క్రింద పడుకోబెట్టాడు.

భయంతో వణికిపోతోంది లూసీ.

అతినీరసం వలన అంతా ఆ కటిక నేలపై చప్పగా సోలి పోయారు.

9

తమను ఎవరో తటుతూ లేపేసరికి ఉలిక్కిపడుతూ లేచారు కాంతారావ్, లూసీ, విలియంలు.

అంతా కటికచీకటి. నేలపై తమకు సూటిగా వుంచిన టార్చిలయిట్ నుండి కాంతికిరణాలు ప్రసరిస్తున్నాయి, ఎదురుగా ప్రొఫెసర్ జయరాం గంభీరంగా కూర్చునివున్నారు.

చటుక్కున లేచి కూర్చున్నారు ముగ్గురూ.

“ప్రొఫెసర్ జీ, తుఫాన్ తగ్గిపోయిందా?” అడిగాడు కాంతారావు.

ప్రొఫెసర్ ఏమీ మాట్లాడలేదు.

తన ఆటోమాటిక్ డేట్ వాచీవైపు చూసుకున్న విలియం ఉలిక్కిపడ్డాడు.

ప్రొఫెసర్ వైపు విచిత్రంగా చూశాడు.

“సార్, మాకు స్పృహతప్పి ఎంత సేపయింది? మీకు స్పృహతప్పలేదా?” అడిగాడు ఆయోమయంగా.

మెల్లగా నోరువిప్పాడు ప్రొఫెసర్.

“డియర్ స్టూడెంట్స్! నేను చెప్పేది సావధానంగా

వినండి. మనం ఇనుక తుఫాన్ బారినండి తప్పించుకోవడానికి యీ గుహలోకి వచ్చాము. నాకూ మీతోబాటే మగతనిద్ర పట్టేసింది. ఇప్పుడే మెలుకువ వచ్చింది. వాచీ చూసుకొనేసరికి నా తల తిరిగిపోయింది. మనం యీ గుహలో యిలా పరుండి రెండురోజులయింది,” చెప్పాడు ప్రాఫెసర్.

అంతా ఒక్కసారిగా “మెగాడ్!” అంటూ అరిచారు.

“ప్రాఫెసర్ జీ, రెండురోజులు ఎలా వుండగలిగాము? ఈజిప్ట్ ఫాక్ట్? నేను నమ్మలేకపోతున్నాను,” ఆశ్చర్యంగా అంది లూసీ.

“సార్, ఇది పగలా? రాత్రా?” అడిగాడు విలియం.

“అదే నా కరం కావడంలేదు మిషర్ విలియం! నేను లేవటప్పటి? మనం వెలిగించి వుంచిన బ్యాటరీలెట్ ఇంకా అలాగే వెలుగుతూవుంది,” చెప్పాడు ప్రాఫెసర్.

“బహుశా, రాత్రి అయివుంటుంది. లేకపోతే బయట నుండి గుహద్వారం ద్వారా వెలుగు లోపల పడుతూండేది కదా! పదండి ప్రాఫెసర్ జీ, మన సావరానికి వెడదాం,” లేచాడు కాంతారావు.

ప్రాఫెసర్ అందరివైపు బాలిగా చూశాడు.

“సారీ, మీకు యీ షాకింగ్ న్యూస్ చెప్పక తప్పడం లేదు,” చిన్నగా అన్నాడు ప్రాఫెసర్.

“వాట్ ప్రాఫెసర్?” కంగారుగా అడిగారంతా.

“ఆ తుఫాన్ మనల్ని నట్టేట్లో ముంచింది. అతి తీవ్రమైన ఆ తుఫాన్ కు పెద్దపెద్ద కొండరాళ్లు అడ్డంపడి మన గుహ ద్వారం మూసుకుపోయినట్లుంది. అసలు గుహకు ద్వారం ఎక్కడోకూడా ఆనమాలు చిక్కడంలేదు. మీకన్న ముందు లేచిన నేను, ఆ బ్యాటరీలెట్లు పుచ్చుకొని అరగంటసేపు యీ గుహ యావత్తు గాలించాను. అయినా ప్రయోజనం

కనబడలేదు,” చెప్పాడు ప్రాఫెసర్.

అంతా అదిరిపోయారు. అయిదునిమిషాలవరకు ఎవరూ ఆ షాక్ నుండి లేరుకోలేకపోయారు.

“ప్రాఫెసర్ జీ, మీరు చెప్పింది నిజమేనా?” తడబడుతూ అడిగింది లూసీ. ఆమె శరీరం భయంతో చిన్నగా వణక సాగింది.

“అయితే మన గతేమిటి ప్రాఫెసర్?” చిన్నగా గొణి గాడు విలియం.

“పదండి. మళ్ళీ ఓసారి గుహాంతా గాలిద్దాం. మన అదృష్టం బాగుంటే, ఆ ద్వారం బయట పడవచ్చు. మన మంతా కలిసి ఆ రాళ్ళను తొలగించడానికి ప్రయత్నిద్దాం,” మొండిధైర్యంతో లేచాడు కాంతారావు.

లూసీ బెదురుగా కాంతారావు చేతినిపట్టుకుంది. ధైర్యంగా వుండమన్నట్లు ఆమె చేతిని గట్టిగా నొక్కాడు కాంతారావు.

“కాంతారావ్, నాకు చాలా ఆకలిగావుంది. ఆహారం తీసుకొని రెండు గోజులయింది. మీరు యువకులు కాబట్టి మీకు ఆహారం సంగతి గుర్తువ రాకపోవచ్చు. నాకుమాత్రం కడుపులో ఏమన్నా పడకపోతే యికలేచేదిలేదు” చిన్నగా చెప్పాడు ప్రాఫెసర్.

“సర్! ఇదిమనం చిక్కబడిపోయిన గుహ. ఇక్కడ మనకేం దొరుకుతుంది?” విసుగుగా అన్నాడు విలియం.

“ముందు మనం బయటకు వెళ్ళేమార్గం చూసుకోవాలి ప్రాఫెసర్! మీరు కదలలేకపోతే, ఇక్కడే కూర్చోండి. మేం పళ్ళి వెతుకుతాం,” విసుగుగా అన్నాడు కాంతారావు.

“కాంతారావ్, నాకూ ఆకలేస్తోంది,” చిన్నగా గొణి గింది లూసీ.

కోపంగా చూశాడు కాంతారావు.

వీలియం ప్రక్కనే పడివున్న కొంగలను చూడగానే ప్రొఫెసర్ కళ్లు మెరిశాయి.

గబగబ ఓ కొంగ నందుకొని ఫట్ మంటూ ఓ కాలు విరిచేసి కరకర నమలసాగాడు.

అతని ఆకలిని ఆశ్చర్యంగా చూడసాగారు కాంతారావ్, విలియంలు.

ఓ నిమిషం వేచి చూసి, ఇక లాభం లేదనుకొని తనూ ఓ కొంగ నందుకొంది లూసీ.

ఇంకా కొంచంసేపాగితే, మిగిలినవిగూడా దక్కవనుకొని గబగబ చెరో కొంగను అందుకొని తినసాగారు విలియం, కాంతారావులు.

సుష్టుగాతిని వాటర్ బాటిల్ కాళీచేసి, తృప్తిగా శ్రేన్చారంతా.

“ఈ కొంగల పుణ్యమా అంటూ ప్రస్తుతం ఆకలిబాధ చల్లారింది. ఇక పదండి, అన్వేషిద్దాం” లేచాడు ప్రొఫెసర్.

ఆ చీకటి గుహలో బ్యాటరీలైటు వెలుగు ప్రసరించినంత మేరమాత్రం వెలుగు కనబడుతోంది.

ప్రొఫెసర్ లయిటు పుచ్చుకొని ముందు దారి చూపించగా, మిగిలినవారు వెనుకనే నడుస్తూ గుహను అన్వేషించసాగారు.

అరగంట గడిచినా ప్రయోజనమేమీ కన్పించలేదు.

లూసీ కాంతారావు చేయిరదలకుండా నడుస్తోంది.

హఠాత్తుగా ఆగాడు ప్రొఫెసర్. అతని చేతిలోని టార్పిలయిట్ కాంతి కేంద్రీకరించబడినవోట అంతా చూశారు.

అక్కడో పెద్ద శిలాఫలకం కనబడింది. దానిమీద ఏవో అక్షరాలు అస్పష్టంగా కన్పిస్తున్నాయి.

దగ్గరకు వెళ్ళి ఆ అక్షరాలను చదువుదామని ప్రయత్నం
చారు విలియం, కాంతారావులు.

కానీ వారికి ఆ అక్షరాలు అర్థంకాలేదు. అసలు అవి ఏ
భాషలో వ్రాసివున్నాయో కూడా తెలియలేదు.

అదే చెప్పారు ప్రొఫెసర్ తో.

ప్రొఫెసర్ టార్చి కాంతారావు చేతికిచ్చి, ఆ ఫలకంపై
ఫోకస్ పడేటట్లుగా పట్టుకొమ్మని నెప్పి, ఫలకం ఎదురుగా
కూర్చొని కళ్ళజోడు పట్టుకొని జాగ్రత్తగా పరిశీలించ
సాగాడు.

దాదాపు పదినిమిషాలు గడిచాయి.

ప్రొఫెసర్ పెదాలపై చిరునవ్వు వెలిసింది.

“డియర్ స్టూడెంట్స్! మనం చాలా అదృష్టవంతులం”
అరిచాడు ప్రొఫెసర్.

“వాట్ సార్? ఆ ఫలకంపై ఏం రాసివుంది?” ఆతృతగా
అడిగారంతా.

ముగ్గురివైపు ఓసారి చూసి చెప్పసాగాడు ప్రొఫెసర్.

“డియర్ స్టూడెంట్స్! ఈ ఫలకం కొన్ని కొట్ల సంవత్స
రాల క్రితం వ్రాయబడింది. అప్పట్లో ఎంతో తపః సంపన్ను
లయిన మహారులు యీ గుహలలో నివసించినట్లు తెలుసు
న్నది. ఈ లిపిగూడా ప్రాచీన దేవనాగరిక లిపి. ఇందులో
వ్రాసివున్న ప్రకారం జరిగివుంటే, యీ సరికి కలియుగం
అంతమయిపోయి వుంటుంది.”

“వాట్?” అడిరిపడారు ముగ్గురూ.

“ఎస్. ఇటీవ్ రియల్. సరిగా ఆ మహారులు పేర్కొన్న
ప్రకారం మొన్నటి గోడలో కలియుగం ఓ పెద్ద ప్రళ
యంలో అంతమవ్వాలి. వారు పేర్కొన్నది నిజమేనని నాకు
తోస్తున్నది. ఎందుకనంటే, మొన్న సంభవించిన ఇసుక
తుఫాన్ సామాన్యమైనదికాదు. కలియుగాంతమయిన ప్రళ

యానీకి చెందినదే యీ యిసుక తుఫాన్.”

“సారీసర్, మీరు చదివింది తప్పు, బహుశా మీకు ఆ విషయం సరిగా అర్థమయివుండదు. కలియుగం అంతమవడం ఏమిటి? కలియుగం అంతమయితే, యింకా మనం ఎలా బ్రతికివున్నాం?” హేళనగా నవ్వాడు కాంతారావు.

చిన్నగా నవ్వాడు ప్రొఫెసర్ జయరాం.

“మిస్టర్ కాంతారావ్, మహాగుల అంచనాలు తప్ప దానికి వీలులేదు. ఈసరికి బయట ప్రళయంలో కలియుగం సమాప్తమయిపోయి వుంటుంది. మనం, యీ గుహబయట వుంటే, ఆ ప్రళయానికి మనమూ ఆహుతి అయిపోయేవాళ్లం. కానీ మహాగులు తమ అపూర్వమైన తపశ్శక్తితో ఈ గుహకు ప్రాణంపోసి, ఓ వరం ప్రసాదించారు.

దానిప్రకారం ప్రళయం సంభవించే సమయంలో యీ గుహలో ఉన్నవారి ప్రాణాలు సురక్షితంగా ఉంటాయి. వారే తదుపరి సృష్టికి మూలకారకులు అవుతారు.

కానీ యిప్పుడు ఆ ప్రళయానికి మించిన ప్రమాదం మన కదురుగావుంది” చెప్పాడు ప్రొఫెసర్.

ప్రొఫెసర్ చెప్పింది విని అంతా ఆశ్చర్యపోయారు.

అప్రయత్నంగానే యీ గుహలో ప్రవేశించి యుగ ప్రళయంనుండి తప్పించుకొని, ప్రాణాలు కాపాడుకొన్నందుకు ఓ క్షణం ఆనందించినా, ప్రొఫెసర్ చివరి మాటలకు ఉలిక్కిపడ్డారు.

“వాట్ ప్రొఫెసర్! ఇంక మనకేమిటి ప్రమాదం? ఈ గుహలో ఉన్నంతవరకు మరణం మనలను సమీపించదు కదా!” అన్నాడు విలియం సంతోషంగా.

“నో, మెడియర్ బోయ్! ప్రళయం ముగిసిన వెంటనే, మరోయుగం ప్రవేశించడంతోబాటు, యీ గుహ తనశక్తి కోల్పోతుంది. గుహద్వారం మూసుకుపోకుండా ఉన్న

ట్లయితే, మనం అదృష్టవంతులమయ్యేవాళ్ళం. కానీ ఇప్పుడు మనం అదృష్టం వరించినా, దురదృష్టవంతులమయ్యాము.

ఆ గుహద్వారం మనకు కనబడకపోతే, కొలది గంటల లోనో, రోజులలోనో మనకు చావు తప్పదు. ఆకలిబాధకు తట్టుకొన్నా యీ గుహలోవున్న ఆక్సిజన్ అయిపోగానే చావు తప్పదు,” బాధగా చెప్పాడు ప్రొఫెసర్.

“అయితే ప్రొఫెసర్, ఈ గుహద్వారం తెరుచుకోనే యోగంలేదా? మనం బయటపడి బట్టగట్టే అదృష్టంలేదా?” భయంగా అడిగింది లూసీ.

లూసీ భయంతో కాంతారావును అదిమిపట్టుకొనివుంది.

“చెప్పలేం లూసీ! మన అదృష్టం బాగుండి త్వరలోమళ్ళీ ఏదైనా తుఫాన్ వస్తే, దాని తాకిడికి అడ్డంపడిన కొండ రాళ్ళన్నీ తొలగిపోతే కానీ, మనం వెలుగు చూడలేం” అన్నాడు ప్రొఫెసర్.

“మరి అప్పటివరకు బ్రతికేమార్గం?” బెదురుగా అడిగాడు విలియం.

“అదే వెతుకుదాం. పదండి” లేచాడు ప్రొఫెసర్.

అంతా నీరసంగా లేచారు.

బ్యాటరీ లయిటుకాంతి డిమ్ గా పడుతోంది. రెండు రోజులనుండి వెలుగుతున్నందువలన బ్యాటరీ క్షీణించి వెలుతురు తక్కువగా పడుతోంది.

“ప్రొఫెసర్ జీ, బ్యాటరీలు మరో నాలుగు గంటలు మాత్రమే పనిచేస్తాయనుకుంటా! ఆ తరువాత అంతా అంధకారమే అయిపోతుంది. ఆకలి దప్పులకు మాడి మలమల ఛిస్తాం, తప్పదు” దిగులుగా చూస్తూ అన్నాడు కాంతారావు.

ప్రొఫెసర్ ఏమీ మాట్లాడలేదు. అతని కళ్ళు అయిటు కాంతిలో గుహను నిశితంగా పరిశోధిస్తున్నాయి.

“ప్రాఫెసర్ జీ, అక్కడేదో పెట్రెలావుంది” అరిచింది లూసీ.

“పెట్రెలేదు, ఏంలేదు. ఏదో రాయి అయివుంటుంది. పదండి ముందుకు” కసిరాడు విలియం.

కాంతారావు చటుక్కున ఆ వస్తువును అందుకున్నాడు. అది ఓ చిన్న రాతిపేటిక. దానిపైన ఏదో అక్షరాలు అస్పష్టంగా ఉన్నాయి.

పైన పేరుకుపోయిన దుమ్మును దులిపి, ఆ అక్షరాలను చదవడానికి ప్రయత్నించాడు. కానీ అరమవలేదు.

ఆ పేటికను ప్రాఫెసర్ కు అందించాడు కాంతారావు.

ప్రాఫెసర్ కళ్ళజోడు సవరించుకొని ఆ అక్షరాలను చూడబలుక్కోవడంలో మునిగిపోయాడు.

దాదాపు పది నిమిషాలు గడిచాయి.

విజయగర్వంతో ప్రాఫెసర్ తలవత్తి అందరివైపు గర్వంగా చూశాడు.

ఆ పేటికను అతికష్టమీద తెరిచాడు. అందులో రెండు గుళికలు ఉన్నాయి. వాటిని చూడగానే ప్రాఫెసర్ కళ్ళు మెరిశాయి.

10

“వాట్ ప్రాఫెసర్ జీ?” అంతా ఆశగా ముక్తకంఠంతో అడిగారు.

గంభీరంగా నవ్వాడు ప్రాఫెసర్.

“ఊళ్ళోండి. అంతా నేను చెప్పేది బాగ్రత్తగా చినండి. ప్రళయాన్ని ముందే వూహించి, శిలాఫలకంపై వ్రాసి ముందుతరాల వారికి తెలియచేసిన ఆ మహాశుల అపూర్వ సృష్టియే యీ పేటిక. ఇవిగో, యీ పేటికలోని రెండు గుళికలను చూడండి. ఇవి సామాన్యమైన గుళికలు

కావు. అమృత గుళికలు. ఇవి స్వీకరించిన ప్రాణికి నూరు సంవత్సరాల వయస్సు పెరుగుతుంది. ఆ పెరిగిన కాలంలో ఆ ప్రాణికి ఆహారపానీయములు అక్కరలేదు” చెప్పాడు ప్రొఫెసర్.

అంతా ఆశ్చర్యంగా చూడసాగారు.

“వాట్ ప్రొఫెసర్? నాకేమీ అరంకావడంలేదు” అయోమయంగా అడిగాడు కాంతారావు.

“ఎస్, మిస్టర్ కాంతారావ్! ఇవి రెండూ అమృత గుళికలు. అంటే వీటిని యిద్దరు స్వీకరించి, తమ జీవితాలను మరో నూరు సంవత్సరాలు ఆహారపానీయాలకు అతీతంగా పెంచుకోవచ్చును. నాగరిక ప్రపంచంలో బ్రతికిన మనకు యీ మాటలు హేళనగా ఉండవచ్చు. కానీ ఇప్పుడు నేను చెప్పింది పచ్చియదార్థం” సీరియస్ గా చెప్పాడు ప్రొఫెసర్.

ఎవరూ ఏం మాట్లాడలేదు. అంతా నిశ్శబ్ద వాతావరణం అలుముకుపోయింది. బ్యాటరీలయిటులోనుండి కాంతిమాత్రం సన్నగా ప్రసరిస్తోంది.

“డియర్ స్టూడెంట్స్!” మెల్లగా పిలిచాడు ప్రొఫెసర్.

అంతా ప్రొఫెసర్ వైపు ఆతృతగా చూశారు.

“మనం చాలా దురదృష్టవంతులం. అందరం ఆ ప్రళయానికి బలయిపోయినా బాగుండేది. కానీ బ్రతికి పెద్దచిక్కలో పడం. ఈ పేటికలో నాలుగు గుళికలు వున్నా బాగుండేది. కానీ రెండే ఉన్నాయి. అంటే మనలో ఎవరో ఇద్దరుమాత్రం, తమ జీవితాలను వో వంద సంవత్సరాలు పెంచుకోవచ్చు. ఈ మధ్యలో గుహద్వారాలు తెరుచుకోబడితే, వారు హాయిగా స్వేచ్ఛానాయువులను పీల్చవచ్చు.

సో, ఇప్పుడు యీ రెండు గుళికలు మనలో పెద్ద సవాల్. మనలో ఎవరయినా ఓ యిద్దరు ప్రాణత్యాగం చేయాలి,

ఇప్పుడు మన నలుగురిలో ఏ యిదరు ప్రాంత్యాగం చేస్తారో నిరయించుకోవాలి. ప్లీజ్ ప్రోసీడ్," చెప్పి అలసటగా కళ్ళు మూసుకున్నాడు ప్రొఫెసర్.

ప్రొఫెసర్ గంభీరమైన మాటలు వింటూ అంతా నిశ్శబ్దంగా వుండిపోయారు.

ముగురూ, ఎవరికివారే తీవ్రంగా ఆలోచించసాగారు.

బ్యాటరీలయిటు కాంతి బాగా క్షీణించిపోతోంది.

“ప్రొఫెసర్ జీ! మీరూ, నేనూ చెరో గుళికను స్వీకరిద్దాం”

మెల్లగా అన్నాడు విలియం.

“నో. అది అన్యాయం,” అరిచారు కాంతారావు, లూసీలు.

ప్రొఫెసర్ మెల్లగా కళ్ళు తెరిచాడు.

విలియం ఆశగా ప్రొఫెసర్ వైపు, అతని చేతిలోని పేటిక వైపు చూస్తున్నాడు.

కాంతారావు నిరసనగా విలియం వైపు చూస్తున్నాడు.

బేలగా చూస్తున్న లూసీ కళ్ళనుండి కన్నీళ్ళు కారు తున్నాయి.

“డియర్ విలియం!” వణుకుతున్న కంఠంతో అన్నాడు ప్రొఫెసర్.

“మీరు యువకులు. నేను వృద్ధాప్యంలోకి ప్రవేశించాను. నాకు జీవితంమీద పెద్దగా యిచ్చలేదు. కాబట్టి నాకు ఆ గుళికవద్దు. నేను నా ప్రాణాన్ని ఆనందంలో త్యజిస్తాను. ఇకపోతే మీ ముగ్గురిలో ఒకరు నాతో పైకి రావలసివస్తుంది. అది మీరే నిరయించుకోండి.”

ఓ క్షణం ఆగి మళ్ళీ చెప్పసాగాడు.

“మీ అందరిలో పెద్దవాడిగా నేను మీకు ఓ సలహా ఇవ్వదలచుకున్నాను. అదేమిటంటే, ఆ గుళికలు స్వీకరించే ఇద్దరూ స్త్రీ-పురుషులయితే బావుంటుంది. ఇద్దరూ పురు

ఘటే తీసుకున్నందువలన ప్రయోజనంలేదు. జీవితాంతం నిస్సారంగా బ్రతకాలి, నిస్పృహతో గడపాలి. అలా బ్రతికి ప్రయోజనంలేదు. అదే ఇరువురూ స్త్రీ - పురుషులయితే, నూతన సృష్టికి మీరే కారకులవుతారు. ముందు చరిత్రలో 'ఆడమ్ యీవ్'లా ప్రశ్నించెందుతారు. కాబట్టి మీ ఇద్దరు పురుషులలో ఒకరు ప్రాణత్యాగం చేయండి. లూసీకి తప్పనిసరిగా నూతన జీవితాన్ని ప్రసాదించండి," చెప్పాడు ప్రొఫెసర్.

ప్రొఫెసర్ మాటలు వినగానే, కాంతారావులో నూతన ఉత్సాహం పరవళ్ళు త్రొక్కింది.

"మీరు చెప్పింది అక్షరాల నిజం సార్. స్త్రీ-పురుషులు బ్రతికివుంటే సృష్టికి తోడ్పడవచ్చును. నేనూ, లూసీ ప్రేమించుకున్నాం సార్. మీకు ఎప్పటినుండో చెప్పాలనుకొంటూనే చెప్పలేకపోయాం. కాబట్టి ఆ రెండు గుళికలు నాకూ, లూసీకి ఇవ్వండిసార్," అర్థించాడు కాంతారావు.

ప్రొఫెసర్, విలియంవైపు చూశాడు.

విలియం కళ్ళు కోపంతో ఎర్రగా మండుతున్నాయి.

"ప్రొఫెసర్, ఇది అన్యాయం. లూసీ, నేనూ ఒకజాతి వాళ్ళం. మా ఇరువురి సాంగత్యం వలన మహోన్నత జాతి ఉద్భవిస్తుంది. అదీగాక, నేను లూసీని యూనివర్సిటీలో ఉండగానే ప్రేమించాను. కాంతారావు మధ్యలో అడ్డుతగలకపోతే, మేమెప్పుడో వివాహం చేసుకోనేవాళ్ళం. కాబట్టి లూసీకి, నాకూ ఆ గుళికలు ఇవ్వండి. మాకు పుట్టబోయే సంతానానికి మీ పేరు వెట్టుకుంటాం," అన్నాడు విలియం.

చిన్నగా నవ్వాడు ప్రొఫెసర్.

"లూసీ, నీ అభిప్రాయ మేమిటి?"

పేలవంగా నవ్వింది లూసీ.

“సర్! నాకు కాంతారావుమీద మనసుంది. అంతకన్న ఏమీ చెప్పలేను. ఎందుకనంటే, ఇప్పుడున్న ఈ ఇరువురు పురుషులలో ఎవరో ఒకరు నా భర్త కావలసిందే! ప్రాణ త్యాగం చేసిన వ్యక్తిని నేను పూజ్యుడిగా భావిస్తాను.”

“అలాకాదు లూసీ! నువ్వు విలియంను ప్రేమించగలవా?” అడిగాడు ప్రొఫెసర్.

“సార్, మీరు చాలా అన్యాయంగా మాట్లాడుతున్నారు. లూసీ నన్ను ప్రేమిస్తోంది,” మధ్యలోనే అరిచాడు కాంతారావు.

“ప్లీజ్, నువ్వూ కాంతారావు. ఆ చెప్పా లూసీ?”

ఓ నిమిషం ఇద్దరినీ పరిశీలనగా చూసింది లూసీ.

“నా కెవరయినా ఫర్వాలేదు ప్రొఫెసర్జీ! కానీ కాంతారావు నా భర్తయితే సంతోషిస్తాను” అంది.

“నో. ఇటీజ్ ఇంపాజిబుల్. నువ్వు నా దానివి కావలసిందే,” కోపంగా అరిచాడు విలియం.

అతని ముక్కుపుటాలు కోపంతో ఆదురుతున్నాయి.

“మిస్టర్ విలియం! అది అసంభవం. లూసీ నాది. నువ్వు మర్యాదగా ప్రాణత్యాగంచేయి. ప్రొఫెసర్, ఆ గుళికలు ఇటివ్వు,” ప్రొఫెసర్ మీదకు దూకాడు కాంతారావు.

క్షణకాలంలో ప్రొఫెసర్ చేతిలోని పేటిక అందుకున్నాడు కాంతారావు.

“మిస్టర్ కాంతారావు, హింద్స్! ఆ గుళికమీదకు నీ చేయి వెళ్ళిందంటే కార్యేస్తాను,” తుపాకీ గురిపెట్టాడు విలియం.

మాత్రం తెరవబోతున్న కాంతారావు తెల్లబోయాడు.

లూసీ, ప్రొఫెసర్లు ఆ హఠాత్సంఘటనకు అదిరిపోయారు.

అలా జరుగుతుందని వూహించని ప్రొఫెసర్ అదిరిపో

సాగాడు.

“మిషర్ కాంతారావ్! మర్యాదగా ఆ పేటిక ఇలా ఇవ్వు. లేదా, మరికొంచెం సేపటిలో చావబోయే నీవు ఇప్పుడే వికృతంగా ఉన్నావ్. క్విట్,” అరిచాడు విలియం.

కాంతారావు మనసు పరిపరివిధాల పోసాగింది.

ముందు తన ప్రాణాలు కాపాడుకోవాలి. ఎలా?

విలియం తన ప్రాణాలు పోవడానికి ఒప్పుకోవడంలేదు.

తనూ, విలియం ఇదరూ బ్రతకాలంటే లూసీ చావాలి.

అవును. లూసీ చావాలి!

తను బ్రతికుంటే చాలు. ఆడదానిపాండు లేకపోయినా బాధలేదు. ప్రాణాలు ముఖ్యంకానీ, పాండు ముఖ్యంకాదు.

“మిషర్ విలియం, నేనొక రాజీమార్గం చెబుతాను. వింటావా?” అడిగాడు.

“చెప్ప?” తుపాకీ గురి మార్చకుండానే అన్నాడు.

“మనిదరం జీవిద్దాం!”

“అంటే?”

“లూసీ ప్రాణత్యాగం చేస్తుంది. ఈ రెండు గుళికలు మనిదరం తీసుకుందాం. పాణాలుంటే చాలు. పాండులేక పోతేనేం?” చెప్పాడు కాంతారావు.

ఓ నిమిషం ఆలోచించాడు విలియం.

“ఆల్ రైట్. అలాగే!” తుపాకీ దించాడు.

లూసీ మొఖం పాలిపోయింది. కళ్ళలో భీతి కొట్టవచ్చి నట్లు కనబడుతోంది. బెదురుగా ప్రాఫెసర్ వైపు చూసింది.

“అగండి” ప్రాఫెసర్ అరిచాడు.

“మీకసలు జ్ఞానంవుందా? ప్రాణంమీద తీపిలో భవిష్యత్ ను ఆలోచించడంలేదు. ఈ వికాల విశ్వంలో ఇద్దరు పురుషులుండి ఏంచేస్తారు? సృష్టికార్యానికి మీరు ఏం సహాయం చేయగలరు? ఆలా జరగడానికి నీలులేదు. లూసీ

జీవించాలి. మీ ఇద్దరిలో ఎవరు జీవిస్తాలో తేల్చుకోండి.
లేదా, లాటరీ వేద్దాం,” అన్నాడు ప్రొఫెసర్.

ఇద్దరూ కాసేపు ఆలోచించారు.

“ఆల్ రైట్! మీరే లాటరీ వేయండి” అన్నాడు కాంతా
రావు గుళికల పేటికను, తుపాకిని ప్రొఫెసర్ కు అందిస్తూ.
ప్రొఫెసర్ జేబులోనుండి దూపాయిబిళ్ళ తీశాడు.

“బామ్మ నాది” అన్నాడు కాంతారావు.

“ఆల్ రైట్, నాది బారును” అన్నాడు విలియం.

ప్రొఫెసర్ కాయిన్ ఎగరవేశాడు.

పెకెగిరిన నాణెం గింగరాయి తిరుగుతూ క్రిందపడింది.

అంతా ఆతృతగా అటు చూశారు.

బామ్మ పడింది.

గర్వంగా చూశాడు కాంతారావు విలియంవైపు. విలియం
ముఖం నల్లబడింది.

బ్యాటరీలెటుకాంతి బాగా క్షీణించిపోతోంది. ఆకా
రాలుమాత్రం లీలగా కనబడుతున్నాయి.

“సారీ ప్రొఫెసర్ జీ! నేను కాంతారావును చేనుకోను,”
అంది లూసీ దృఢంగా.

అదిరిపడ్డాడు కాంతారావు. ఒక్క వెలుగు వెలిగాడు
విలియం.

“ఎందుకని లూసీ? నువ్వే అతన్ని కోరుకున్నావుగా!”
అడిగాడు ప్రొఫెసర్.

చిన్నగా నవ్వింది లూసీ.

“అతను కిరాతకుడు ప్రొఫెసర్. తనప్రాణం కాపాడు
కోవడానికి నా చావును కోరాడు. అలాంటి వ్యక్తితో నేను
జీవించలేను. కాబట్టి నేకొక నిశ్చయానికి వచ్చాను.”

“ఏమిటది?” అంతా ఆతృతగా అటుచూశారు.

“మగొకరి ప్రాణంకోసం, మీ ప్రాణాన్ని త్యజించ

డానికి నీదపడ మీవ్య కిత్వం నన్నాకరించింది. మీకు పెద్ద వయస్సేమీ మించిపోలేదు. అందులోనూ బ్రహ్మచారులు. అందుకే మిమ్ములను వివాహమాడదామనుకొంటున్నాను.

మీ విజ్ఞానం, నా అందం కలిస్తే అపురూపమైన సృష్టి ఆరంభమవుతుంది,” అంది లూసీ.

చిన్నగా నవ్వాడు ప్రొఫెసర్.

“థాంక్యూ మిస్ లూసీ! నువ్వేమంటావ్ కాంతారావ్? నీ కంగీకారమేనా?” అడిగాడు ప్రొఫెసర్.

కాంతారావు హృదయం భగ్గుమంది.

చటుక్కున క్రిందవున్న తుపాకీ అందుకొని ప్రొఫెసర్ కు గురిపెట్టాడు.

“ప్రొఫెసర్! ఎంత నాటకమాడావు? చివరకు మా ఇద్దరకూ గాకుండా లూసీని పొందుదామనుకొంటున్నావా? అది అసంభవం! నేను బ్రతకాలి. లూసీ నాదికావాలి. నవ ప్రపంచానికి మేమే జీవదాతలం కావాలి. ఇప్పుడే అడ్డువున్న మీ ఇద్దరినీ కాలేస్తాను.”

“మిష్టర్ కాంతారావ్! నేను చెప్పేది విను,” ఓ అడుగు ముందుకు వేశాడు ప్రొఫెసర్.

“ప్రొఫెసర్, కదలక! నీ ఇష్టదేవాన్ని ప్రార్థించుకో” ట్రిగ్గర్ పై వేలు బిగించసాగాడు కాంతారావు.

అప్పటివరకు మానంగా చూస్తున్న విలియం, మెరుపులా కాంతారావు మీదకు దూకాడు.

తుపాకీ దూరంగా వెళ్ళి క్రిందపడిపోయింది.

కాంతారావ్ కాలితో బలంగా విలియం డొక్కలో తన్నాడు. విలియం ధభీనుని క్రిందపడ్డాడు. తేరుకొని మీద పులిలా పడిబోతున్న కాంతారావు గుండెలపై బలంగా తన్నాడు. కాంతారావు జెల్లికిలా పడ్డాడు. క్రిందపడకాంతారావు మళ్ళీ లేవకుండా ఎగిరి అతని గుండెలపై

హూర్చ్ఛని గొంతుపట్టుకొని పీసకసాగాడు విలియం.

చతుక్కున ఆ గుహలో మెరుపు మెరిసినట్లు వెలుగు ప్రసరించింది.

చేతిలో కొత్త టార్చిలయిట్ పట్టుకొని ప్రొఫెసర్ జయరాం పకపక నవ్వసాగాడు.

“మిషర్ విలియం! అతన్ని చంపకు. లేవండి. ఇదంతా నాటకం,” పెళ పెళా నవ్వాడు ప్రొఫెసర్.

అదిరిపడి లేచి నిల్చున్నా రిద్దరూ. లూసీ ఆశ్చర్యంగా ప్రొఫెసర్ వైపు చూడసాగింది.

“వాట్ ప్రొఫెసర్ జీ? ఏమిటిది?” అడిగారంతా ముక్త కంఠంతో.

“అవును మెడియర్ స్టూడెంట్స్! ఇదంతా నే నాడిన నాటకం. ప్రళయం రాలేదు. కలియుగం అంతంకాలేదు. మీకు స్పృహతప్పి అయిదుగంటలుకూడా కాలేదు. ఆ గడియారంలోని డేట్ నేనే మార్చాను,” నవ్వుతూ అన్నాడు ప్రొఫెసర్.

అంతా ఆశ్చర్యపోయారు.

“ఏమిటి మాయ? ఎందుకలా చేశారు? మరి మనం వచ్చిన గుహద్వారం కనబడదే?” అడిగాడు విలియం.

చిన్నగా నవ్వాడు ప్రొఫెసర్.

“ఇటీజ్ ఖరీ సింపుల్. మిమ్ములను తప్పుదారిలో యిటు తీసుకువచ్చాను. ఇటు ఎంతదూరం వెదికినా, గుహ అంత ర్భాగం కనిపిస్తుందేకానీ, ముఖద్వారం కన్పించదు. అదుగో అటువలెనే ముఖద్వారం వస్తుంది. రాత్రిపూట అవడంవలన వెలుగు లోపలకు రావడంలేదు” చెప్పాడు ప్రొఫెసర్.

“ఎందుకింత నాటకం ఆడారు ప్రొఫెసర్? ఏమాత్రం శ్రుతిమించినా, నేను మిమ్ములను చంపేవాడిని, లేదా

విలియం నన్ను చంపేవాడు. మీ రేండుకిలా చేకాలో నా కరంకావడంలేదు,” తోపంగా అడిగాడు కాంతారావు.

చిన్నగా నవ్వాడు ప్రాఫెసర్ జయరాం.

“డియర్ స్టూడెంట్స్! ఆకోజు జరిగిన వాగ్వివాదాలను ఒక్కసారి గుర్తుతెచ్చుకోండి.

మనలో పేరుకొనిపోయిన స్వార్థచింతన, ఆవేశకాపే షాలు, రాగద్వేషాలు, ఈర్ష్యానూయలు, కామక్రోధాలకు ఆ కుటిలసంఘమే కారణమని, ఆ కుళ్ళిపోయిన సంఘానికి కుమారంగావుంటే మనం ఆ దుర్గుణాలకు అతీతంగా జీవనం సాగించవచ్చునని మీరు సవాల్ చేశారు.

అలా జీవించలేము. అవి మానవుడిని సర్వకాల సర్వా వ సలయండు అంటిపెట్టుకొనే ఉంటాయని, అవి మనిషిని అంత తొందరగా వదలకని నేను సవాల్ చేశాను.

మీకు నిజం తెలియడంకోసం, నేను నా వాదనను నిరూ పించుకోవడంకోసం ఈ ప్రాక్టికల్ పే ఆడాను.

సో, ఈ సరికి మీ కండరికీ అర మెపోయిందనుకుంటాను. ప్రయాణం ప్రారంభమయినప్పటినుండి గమనిస్తున్నాను. మీ మనస్సు మీకే నిలకడగా ఉండటంలేదు. అనుక్షణం మీలో చెలరేగే ఆత్మసంఘర్షణలను గమనిస్తూనే వున్నాను.

వీడెనా సమయం వస్తేనేకానీ వారిలోని కుగుణాలు కానీ, దుర్గుణాలు కానీ బయటపడేవి. ఇప్పుడు చూడండి. ఈ అరగంటలో ప్రాణాలకోసం ఒక్కొక్కరు ఎంత పరిత పించిపోయారో? మీలోని స్వార్థం ఎన్ని వెర్రితలలువేసిందో మీలోని ఈర్ష్యానూయలు ఎలా విశృంఖల విహారంచేసినాయో చూశారా?” గంభీరంగా అన్నాడు ప్రాఫెసర్.

అంతా సిగ్గుతో తలలువంచుకున్నారు.

“క్షమించండి సర్! నన్నసత్యాలు తెలుసుకోలేక
 మొండిగా వాదించాం. మీరు చేసిన వాదనే కరెక్ట్! స్వార్థ
 చింతన, ఆవేశకావేషాలు, రాగద్వేషాలు, కామక్రోధాలు
 యివి మనల్ని అంటిపెట్టుకొని వుంటాయి. మనం ఎంత
 సుదూర ప్రాంతాలకు వెళ్ళినా-అవి మనలను వదలవు. మన
 జీవితంలో అవికూడా భాగాలే!” అంగీకరించారు అతా.

ప్రొఫెసర్ తృప్తిగా నిట్టూర్చాడు.

— : వి పో యి ం ది : —